

बुधवार, 13 जुलय 2022



»3

नितळ आनी पारदर्शक प्रशासन
 दिवपाक म्हजें प्राधान्य: ज्योशुआ

विधानसभेंतल्यान

■ गणेश जावडेकार



नव्या आमदारांचो प्रभाव
 सध्या सभाघरांत गडबड वा बोवाळ जायनासताना कामकाज चलतां, ही एक बरी गजाल म्हणपाक हरकत ना. हाचे पयलीं अधिवेशनाच्या पयल्याच दिसा बोवाळ जावन सभाघराचें कामकाज तहकूब जातालें. प्रस्नाक चुकीच्यो जापो दितात, असो आरोप आमदार करताले. हे खेपे अशे प्रकार जावंक ना. पयल्या दोन दिसांचें कामकाज तुळेंत बरेच सुरळीत जालां. हाचें स्रय सरकारा सयत विरोधी पक्षांच्या आमदारांक वतां. सभाघरांत बरेच आमदार पयलेच खेपे वेंचून आयिल्ले आसात. विशेश बोरकार, संकल्प आमोणकार, डॉ. चंद्रकांत शेटये, रुडॉल्फ फर्नांडीस, केदार नायक, प्रवीण आर्लेकार, युरी आलेमांव, डॅव्ही स्त्रिंगस हे सगले नवे आमदार आसात. ज्येश्ठांचे तुळेंत नव्या आमदारांची कामगिरी बरी जाता. हाचे पयलीं 2012 ते 2017 तल्या विधानसभेच्या कामकाजांत नव्या आमदारांचोच सभाघरांत प्रभाव जाणवतालो. युरी आलेमांव, संकल्प आमोणकार, रुडाल्फ हांणी बरे मुद्दे सभाघरांत मांडल्यात. मंगळारा प्रस्नोत्तराक चार प्रस्नांचेर चर्चा जाली. हातूंतले तीन प्रस्न नव्या आमदारांचे आशिल्ले. प्रवीण आर्लेकार, रुडॉल्फ आनी केदार नायक हांणी मंत्र्यांच्यो जापो आयकून घेवन पुरवणी प्रस्न केले. हाका लागून सभाघरांत सकारात्मक चर्चा जाली. राज्यांत सध्या उटंगाराचो पावस सुरू आसा. पावसाचें प्रमाण वाडले कांय रस्ते बुडटात. घरांनी उदक घुसतां. तिळारी धरणाच्या उदकाक लागून साळ गांवांत हुंवार येता. लोकांच्या घरांनी उदक वतां. हाचेर सभाघरात बरीच भासाभास जाली. पेडणेंचे आमदार प्रवीण आर्लेकार हांच्या प्रस्नाक लागून घरांनी उदक वचपाचे कारण आनी उपाय येवजण्यांचेर चर्चा जाली. अर्थसंकल्पा वयली चर्चा मात सदचे भशेन बाबत जाली. अर्थसंकल्पाचेर उलोवपाचे सोडून आमदारांनी आपआपल्या मतदारसंघांतल्यो समस्या मांडल्यो.

संपादकीय

भासाभास जाता, पूण समस्या सुटनात

तापमान

चडांत चड 28
 उण्यांत उणें 26


शॉर बाजार

सेसेक्स 53,886.61
 निफ्टी 16,058.30

भांगर-रुप्याचें मोल

भांगर (10 ग्राम) रु. 52,270
रुपे (एक कील) रु. 62,500

दावखूल



कसलेंच प्रतीक, चिन्न न्हय. फक्त विनोदी मॉर्डन आर्ट तें.

लोकभाशेंत लोकांचो आवाज

भांगरभूंय

बूम बूम बुमराचें धुमशेण

»8



27,647 चौ. मि. जमनीचें बेकायदो रुपांतर

लोबो कुटुंबियांच्या नांवार जमनी: ओडीपींतल्या गैरवेव्हारांचो अहवाल सभाघरांत

■ भांगरभूंय । प्रतिनिधी

पणजी : आमदार मायकल लोबो आनी ताच्या कुटुंबियांनी 27,647 चौखण मिटर जमनीचें बेकायदो रुपांतर केलां. ओडीपींत जाल्ल्या गैरवेव्हारा विशीं सभाघरांत सादर केल्ल्या अहवालांत हे विशीं नमूद केलां. ओडीपींत 16.94 लाख चौ. मिटर जमनीचें बेकायदो रुपांतरण जालां, असो उल्लेख आसा.

नगर नियोजन मंत्री विश्वजीत राणे हांणी मंगळारा सभाघरांत ओडीपींत जाल्ल्या गैरवेव्हारा विशींचो अहवाल सादर केलो. ह्या अहवालाच्यो प्रती उपरांत मंत्र्यान माध्यमांक सादर केल्यो. बेकायदो जमनीचें रुपांतर रद्द करून ती परत मूळ स्वरूपात हाडटले. ही सगलीं प्रक्रिया पारदर्शक आसतली, अशें मंत्री विश्वजीत राणे हांणी स्पश्ट केलां. मायकल लोबो, डिलायला लोबो, ड्रीम स्पेस बिल्डर्स, इलायट बिल्डर्स, मायकल लोबो आनी गुरुदेशन सिंग चव्हाणआनी हेर हांच्या नांवार ही जमीन आसा. दरेकी जमनीचो सवें नंबर, क्षेत्रफळ, गांव तशेंच जमनीच्या प्रकारचो उल्लेख अहवालांत आसा. मायकल लोबो हे पीडीएचे अध्यक्ष आसले. ते भायर ते पीडीएचे वांगडी आशिल्ले. ह्या काळांत कळंगूट, कांदोळी, पार गांवांत जाल्ल्या जमनीच्या रुपांतरणाची म्हायती लेगीत अहवालांत आसा. कळंगूट 6,78,996 चौ.मि., कांदोळी 5,62,481 चौ.मि., हडफडें 2,56,809 चौ.मि., नागोवा 81,903 चौ.मि. आनी परां 1,13926 चौ.मि. जमनीचें बेकायदो

बेकायदो जमनीचें रुपांतर रद्द करुन ती परत मूळ स्वरुपात हाडटले



| Change of zone done of properties from RPG 2021 to ODP (Final) of Calangute, Candolim (Mara),Nagoa and Parra Village of Goa. Michael Lobo & Pys | | | | | | |
|---|---|---------------|----------------------------------|---------------------------------|-----------------------------|-------------------------------------|
| Sr. No | Name | village | Survey No. | Area of Property (Zone changed) | RPG 2021 | ODP Final |
| 1 | Devlalh Lobo | Parra | 1059 | 600 | Cultivated | S3 |
| 2 | Daniel Lobo | Parra | 2073,6,7 | 1280 | No Development Slope | S-3 / Under No Development Area C-3 |
| 3 | Dream Space Builders C/o Michael Lobo | Nagoa | 3/22-plot A | 1880 | S-3 | S-2 |
| 4 | Devlalh Lobo | Mara Candolim | 92/(Part) | 5000 | Natural Cover | S-2 |
| 5 | Michael Lobo | Calangute | 238/21 | 1000 | S-3 | C-2 |
| 6 | Michael Lobo | Calangute | 1907 plot C | 840.62 | S-2 | S-1 |
| 7 | Michael Lobo | Calangute | 1484-43 | 1675 | orchard (CR2) | S-2 (CR2) |
| 8 | Elite builders (Nara Builders) C/o Michael Lobo & Others | Calangute | 318/39A, 39P, 4,7, 3225,6 & 3204 | 4325 | Settlement (P), Orchard (P) | C-3 |
| 9 | Michael Lobo & Gundeshan Singh Chavhan. & others | Parra | 118/7 | 10397 | Paddy | S-3 |
| 10 | Michael Lobo & Gundeshan Singh Chavhan. & others | Parra | 119/6 | 680 | Orchard | S-3 |
| Total change of zone of properties area = | | | | 27647.62 | | |

रुपांतर जालां. मायकल लोबो हांच्या अध्यक्षपदाच्या कार्यकाळांत वट्ट 16,94,115 चौ.मि. जमनीचें बेकायदो रुपांतर जालां.

2012 ते जुलय 2019 मेरेन मायकल लोबो पीडीएचे अध्यक्ष आशिल्ले. ह्या काळांत कळंगूट, कांदोळी, पार गांवांत जाल्ल्या जमनीच्या रुपांतरणाची म्हायती लेगीत अहवालांत आसा. कळंगूट 6,78,996 चौ.मि., कांदोळी 5,62,481 चौ.मि., हडफडें 2,56,809 चौ.मि., नागोवा 81,903 चौ.मि. आनी परां 1,13926 चौ.मि. जमनीचें बेकायदो

कांदोळी, कळंगूट, नागोआ सयत हेर ओडीपी रद्द करून चवकशी खातीर समिती नियुक्त केल्ली. सकयल वाठारांतली शेत जमीन डेव्हलोपमेंट झोन म्हूण रुपांतरीत केल्या. प्रादेशीक आराखडो 2021 तले 'नो डेव्हलोपमेंट झोन' सेटलमेंट झोन म्हूण रुपांतरीत केले. रस्त्यांची रुंदाय उणो दाखयल्या. हाका लागून येरादारीची कोंयडी जावपाची शक्यताय आसा, अशें अहवालांत म्हणलां. ओडीपी तयार करतना नियोजनाचो उणाव आसा. पर्यावरणीय संवेदनशील वाठारांचो उल्लेख डेव्हलोपमेंट झोनांत केलां.

ओबीसी आरक्षण निश्चीत

पंधायत वेंचणुकोः 19 पोटजातींचो आस्पाव



■ भांगरभूंय । प्रतिनिधी

पणजी : गोंय सरकारान केल्ले विनवणे प्रमाण राज्य वेंचणूक आयोगान हेर मागासवर्गीय समाजांतल्या (ओबीसी) 19 घटकांक आरक्षण दिवन पंचायत वेंचणुको घेवपाचे निश्चीत केलां. हे विशींची दुरुस्ती अधिसुचोवणी बुधवारा जारी जातली. ओबीसींतल्या कुंभार, तेली, शिंपी, स्त्रिश्चन म्हार, कलाईकार, पागी, ख्रिश्चन नाभीक, सतरकार, भंडारी नायक, धोबी, नाभीक, कोळी, नाथजोगी, गोसावी, धनगर, विश्वकर्मा, टक्कर, कोमरपंत आनी रेंदेर अशा 19 पोटजातींक पंचायत निवडणुकां खातीर आरक्षण दितलें, अशें राज्य सरकारान

जारी केल्ले अधिसुचोवणेंत म्हणलां. मजगतीं, पंचायत वेंचणुको विशीं सर्वोच्च न्यायालयान निवाडो दिले उपरांत वेंचणुको 10 ऑगस्ट दिसाच घेवपाचे सरकारान निश्चीत केला. तातूंतच राज्य वेंचणूक आयोगान ओबीसींक वागळून वेंचणुकांची अधिसुचोवणी जारी केल्ल्यान ओबीसी लोकप्रतिनिधीं मदीं निरशेवणी पातळिल्ली. हे विशीं कांय जाणांनी उच्च न्यायालयांतूय धांव घेतिल्ली. पूण उच्च न्यायालयान तांच्यो याचिका भायरायल्यो. त्याच काळांत सरकारान ओबीसी आयोगा वरवीं ओबीसी गनगणनेचो अहवाल राज्य वेंचणूक आयोगाक सादर करून ओबीसी समाजाक आरक्षण दिवनूच पंचायत वेंचणुको घेवपाचे निश्चीत केल्ले. हे विशींची दुरुस्ती अधिसुचोवणी जारी करपाची विनवणी वेंचणूक आयोगाक केल्ली. ते प्रमाण वेंचणूक आयोगान आरक्षण दिवपाचें मान्य केलां.

खणींची पावणीः लीज मेळपी कंपनींक आदलेच कामगार घेवपाची सक्ती

मुख्यमंत्र्यांची हमी; 3 ते 4 म्हयन्यांत जातली पावणी



■ भांगरभूंय । प्रतिनिधी

पणजी : गोंयांतल्या खणींची फुडल्या तीन ते चार म्हयन्यात पावणी जातली. कांय लीज खणी विकास म्हामंडळा वरवीं चलयतले. तशेंच पावणेंत ज्या कंपनींक लीज मेळटली तांकां आदल्याच कामगारांक घेवपाची सक्ती करतले, अशी हमी मुख्यमंत्री डॉ. प्रमोद सावंत हांणी मंगळार सभाघरांत दिली. सेझा वेदांता कंपनीन कामा वयल्यान

100 टक्के गोंयकारांकूच प्राधान्य मेळचेंः विजय

खणींची पावणी जाले उपरांत लीज जे कंपनी कडेन वतले ते कंपनीक गोंयकारांकूच 100 टक्के प्राधान्य दिवचे, अशी सक्ती करची. तशेंच ज्यो कंपनी गोंयकारांक प्राधान्य दिवच्यो नात, तांचे कडल्यान लीज काडून घेवपाची हमी मुख्यमंत्र्यान सभाघरांत दिवची, अशी मागणी आमदार विजय सरदेसाय हांणी लावन धरली. ताचेर लीज मेळपी कंपनींनी गोंयकारांकूच प्राधान्य दिवचें, अशी सक्ती सरकार करतले अशें मुख्यमंत्र्यान सांगलें.

काडिल्ल्या कामगारां विशीं दिवचलचे अपक्ष आमदार डॉ. चंद्रकांत शेटये हांणी मांडिल्ल्या लक्ष्यवेधी सुचोवणेचेर मुख्यमंत्री उलयताले. खण वेवसाय गोंयच्या महसुलाचो मुखेल स्रोत आसा. ताका लागून खणी बेगिनांत बेगीन सुरू करून अर्थवेवस्थेक घटाय दिवपाचो राज्य सरकारा कडल्यान यत्न सुरू आसा. ते प्रमाण फुडल्या तीन-चार

म्हयन्यांत खणींची पावणी जातली. जाल्यार कांय खण लीज म्हामंडळा वरवीं चलयतले, अशें मुख्यमंत्र्यान म्हणलें. सेझा वेदांता कंपनीन कामा वयल्यान काडिल्ल्या कर्मचाऱ्यांक 15 दिसा बदला 120 दिसांची लुकसाण भरपाय दिवची. तशेंच खणी सुरू जाले उपरांत

➔ **पान 2 चेर**

परंपरीक वेवसायिकांक चवथी मेरेन अर्थीक मजतः मुख्यमंत्री

पेड्डेर रस्ते कंत्राटदारां कडल्यान फुकट करून घेतले



■ भांगरभूंय । प्रतिनिधी

पणजी : परंपरीक वेवसायिकां खातीर घोशीत केल्ल्या निधीचे चवथी पयलीं वांटय करतले. तशेंच पेड्डेर जाल्ल्या रस्त्यांचीं कामां संबंदीत कंत्राटदारां कडल्यान फुकट करून घेतले, अशें मुख्यमंत्री डॉ. सावंत हांणी विधानसभेंत सांगलें. अर्थसंकल्पा वयल्या चर्चेक जाप दितना ते उलयताले. कांय म्हयन्यां पयलीं ज्या रस्त्यांचीं कामां केल्ली,

ते रस्ते मॉन्सूनाच्या पयल्याच पावसांत फोंडकुलांनी भरलें. रस्ते पेड्डेर जाल्ल्याचे मुख्यमंत्र्यान मान्य केले. तशेंच ज्या कंत्राटदारांनी ह्या रस्त्यांचीं कामां केल्यांत, तांचे कडल्यान फुडल्या कांय म्हयन्यांत कामां फुकट करून घेतले. उण्या दर्ज्याचें साहित्य वापरून रस्ते केल्ल्या कंत्राटदारांचेर कारवाय जातली, अशें मुख्यमंत्र्यान सांगलें. कोरोनाक लागून अर्थीक नदरेन संकश्टांत सांपडिल्ल्या परंपरीक वेवसायिकांक दरेकी पांच हजार रुपया दिवपाची घोशणा सरकारान केल्ली. ते खातीर लाखांनी अर्ज आयिल्ले आसून तांची छाननी सुरू आसा. हे येवजणेंतल्या लाबाधर्त्यांक चवथी पयलीं अर्थीक मजत दितले.

➔ **पान 2 चेर**

कामत, लोबो हांचे आड अपात्रताय याचिकेचेर अधिवेशना उपरांत निर्णय

सभापती रमेश तवडकार हांची म्हायती



■ भांगरभूंय । प्रतिनिधी

पणजी : दिगांबर कामत आनी मायकल लोबो हांचें आड काँग्रेस पक्षान दाखल केल्ल्या अपात्रताय याचिकेचेर अधिवेशन सोंपलें उपरांत निर्णय जातलो. सभापती रमेश तवडकार हांणी ही म्हायती दिली. अधिवेशनाक लागून आपूण तशेंच हेर कर्मचारी व्यस्त आसात. अधिवेशन सोंपलें उपरांत कायद्या प्रमाण ह्या याचिकांचेर निर्णय जातलो. काँग्रेस पक्षान सोमारा पक्षविरोधी कारवायां खातीर दिगांबर कामत आनी मायकल लोबो हांचे आड

अपात्रताय याचिका दाखल केल्या. प्रदेश अध्यक्ष अमीत पाटकार आनी कांय काँग्रेस आमदारांनी सभापती रमेश तवडकार हांची भेट घेवन अपात्रताय याचिका दाखल केल्या. अपात्रताय याचिका दाखल केल्ल्याची म्हायती अध्यक्ष अमीत पाटकार हांणी दिल्ली. आपणा कडेन अपात्रताय याचिका पावल्या. ताचेर निर्णय घेवप अधिवेशनाक लागून शक्य ना. अधिवेशना उपरांत निर्णय जातलो, अशें सभापती तवडकार हांणी सांगलें. दिगांबर कामत आनी मायकल लोबो हांणी भाजपच्या संगनमतान काँग्रेस आमदारांक फोडपाचे यत्न केले, असो आरोप काँग्रेसीचे प्रभारी दिनेश गुंडू राव हांणी केल्लो. तांचेर पक्षा वतीन कारवाय जातली, अशें तांणी स्पश्ट केले. पक्षांत फूट घालपाच्या यत्ना खातीर पक्षान अपात्रताय याचिका दाखल केल्या.

नितळ आनी पारदर्शक प्रशासन दिवपाक म्हजें प्राधान्य: ज्योशुआ मुरगांव नियोजन आनी विकास प्राधिकरणाच्या अध्यक्षपदाचो घेतलो ताबो

■ भांगरभूंय । प्रतिनिधी

वास्को: नितळ आनी पारदर्शक प्रशासन दिवपा खातीर म्हजें प्राधान्य आसतलें. कसलोय निर्णय घेतना संबंदितांक विस्वासांत घेतले अशें म्हापशेंचे आमदार आनी मुरगांव नियोजन आनी विकास प्राधिकरणाचे अध्यक्ष ज्योशुआ डिसोझा हांणी काल (मंगळार) स्पश्ट केलें.

आमदार डिसोझा हांणी काल मुरगांव नियोजन आनी विकास प्राधिकरणाच्या अध्यक्षपदाचो ताबो घेतलो. तांची नेमणूक जावन खूब दीस जाल्ले. पूण तांणी तत्काळ आपल्या पदाचो ताबो घेवंक नाशिल्ल्यान कुजबूज सुरू जाल्ली. पूण तांणी ताबो घेतिल्ल्यान आतां ताका पुर्णविराम मेळ्ळा. मुरगांव नियोजन आनी विकास प्राधिकरणांत



ज्योशुआ डिसोझा हांकां येवकार दितना नगरसेवक गिरीश बोरकार, कमलाप्रसाद यादव आनी स्वराज नायक. (अक्षंद राणे)

चार आमदारांचो आस्पाव आसा. तांचो तशेंच लोकांच्या तेंक्यार

कारभार मुखार व्हरपाचो म्हजो यत्न आसतलो. सर्वसामान्यां खातीर

म्हजें सदांच सहकार्य आसतलें अशें ज्योशुआ डिसोझान म्हणलें.

डिसोझान मुख्यमंत्री डॉ. प्रमोद सावंत, नगर नियोजन मंत्री विश्वजीत राणे, प्रदेशाध्यक्ष सदानंद तानावडे, पंचायत मंत्री मांवीन रुदिन्हो, वास्कोचे आमदार कृष्णा साळकार, कुठुळीचे आमदार आंतोनियो वाझ हांचे उपकार मानले.

हांगासरल्या बफर झोना संबंदी नौदळाच्या अधिकार्यां कडेन चर्चा करून सुवर्णमध्य काडपाचे गजालीक आमचें प्राधान्य आसतलें. सर्वसामान्य लोकांक त्रास जावचो न्हय हें खातीर नगर नियोजन मंत्री राणे लेगीत लक्ष घालतले अशें तांणी म्हणलें.

आमदार मायकल लोबो हे स्वताचो सुवार्थ पळयतात. ते भाजपा सोडून कित्याक गेले आनी आतां ते भाजपांत कित्याक येवंक पळयतात हे तांकांखबर असोय थोमणो तांणी मारलो.



पालिकेचे नोटीशीक विरोध करतना दुकानदारां सयत संजय बर्डे आनी हेर.

13 दुकानदारांक पालिकेन दिली स्थलांतराची नोटीस जबरदस्ती केल्यार कायदो हातांत घेवं; दुकानदारांची शिटकावणी

■ भांगरभूंय । प्रतिनिधी

म्हापशें: कार्वालो पॅत्रॉल पंपा कुशीच्या रस्त्याचे कुशीक आशिल्ल्या 13 दुकानदारांक पालिकेन स्थलांतराची निमाणी नोटीस दिल्या. ह्या स्थलांतराक दुकानदारांनी

विरोध केला. पालिकेन जबरदस्तीन दुकानांचेर कारवाय करीत जाल्यार कायदो हातांत घेतले अशी शिटकावणी दुकानदारांनी दिल्या.

म्हापशें ते कळंगूट मार्गार रस्त्याचे कुशीक दुकानां आसात. ह्या दुकानांक लागून मार्गाच्या रंदीकरणाचें काम आडावन उरलां. ताका लागून ह्या दुकानदारांक पालिकेन पोरण्या आंतरराज्य बस स्टॅण्डा कुशीच्या इमारतीच्या पयल्या माळ्यार सुवात दिल्या. पूण ह्या दुकानदारांक तळमाळ्यार दुकानां जाय. कांय दुकानदार मॅकानिक, लेथकार आनी चावी तयार करपी आसात. ताका लागून आमकां पयल्या माळ्या बदला सकयल्या माळ्यार दुकानां दिवचीं. थंय आमी स्थलांतर जावपाक तयार आसात अशी मागणी तांणी केल्या.

पयल्या माळ्यार दुकानां दिल्यार थंय धंदो कसो जाल्लो असो प्रस्न तांणी करून दुकानदारांनी स्थलांतर जावपाक विरोध केला.

ह्या दुकानदारांची समस्या मांडटना कॉग्रेसीचे म्हणपारो संजय बर्डेन

म्हणलें, हे विशीं उच्च न्यायालयांत याचिका दाखल केल्या. तरी लेगीत पालिकेन दुकानदारांक सुवात येता त्या दोन दिसांत खाली करून स्थलांतर जावपाची नोटीस दिल्या. पालिका दुकानदारांक न्यायालयाची धमकी दीत आसा. 19 जुलय दिसा न्यायालयांत सुनावणी आसून ताचे पयली पालिका मंडळ दुकानदारांक धमकायत आसा असो आरोप तांणी केलो.

दुकानदार गजानन नायक हांणी म्हणलें, आमचो रस्तो रंदीकरणाक विरोध ना. पूण विकासाच्या नांवान सामान्य दुकानदारांचेर अन्याय जावचो न्हय. पयल्या माळ्यार गिरायक येवचें ना, ताका लागून प्रशासनान सकयल्या माळ्यार सुवात दिवची. पालिकेन कायद्याची भिरांत दाखोवची न्हय.

दुकानदार भारत च्यारीन म्हणलें, फाटलीं कितलींशींच वर्सां हांव हांगा चावयो करपाचो वेवसाय करतां. खूबशे फावटी चावी गाडयेक लावन पळोवची पडटा. पयल्या माळ्यार हें काम करप शक्य ना.

सेसा गोवा कामगारांची सांखळे बसका

■ भांगरभूंय । प्रतिनिधी

दिवचल: सेसा गोवा कंपनीन कामगार कपात करपाची नोटीस धाडले उपरांत कामगारां मुखार व्हड संकश्ट उबें रावलां. हे संबंदी चर्चा करपा खातीर सेसा गोवा कामगार युनियनाची एक खाशेली बसका काल (मंगळार) सांखळे रस्तेंत भवनांत जाली. कामगार कपात कशी आडावंक शकता आनी फुडली कृती कितें आसची हे विशीं बसकेंत चर्चा जाली.

मुख्यमंत्री डॉ. प्रमोद सावंत हांकां

आतां मुख्यमंत्री कडल्यानूच निमाणी आस्त: सिनारी

ह्या विशयाची संपूर्ण जाण आसा. तांकां खण वाठारांतल्या लोकांचे दुख्ख खबर आसा. तेन्ना तेच हाचेर उपाय काडूंक शकतात अशें युनियनाचे सचीव रमेश सिनारी हांणी आपल्या उलोवपांत सांगलें. ते खातीर मुख्यमंत्र्यांनी नोटीस धाडपाच्या 60 दिसां भितर खणीची पावणी करून कामगारांक थाकाय दिवची.

आमोणें, सोनशी, कोडली, वास्को आनी चित्रदुर्ग ह्या वाठारांतल्या

खणीचेर हे संघटणेचे सुमार 850 कामगार काम करतात. मुख्यमंत्री डॉ. प्रमोद सावंत हांचे कडल्यानूच आतां कामगारांक निमाणी आस्त आसा अशें युनियनाचे अध्यक्ष देवानंद परब हांणी सांगलें.

ह्या वेळार बसकेंत चडांत चड कामगारांचो वांटो आशिल्लो. कायदेशीर लढो दिवपा खातीर आमी तयार आसात अशेंय ह्या वेळार कामगारांनी उलोवन दाखयलें.

राय जिल्हो पंचायत वांगडी डॉमनीक गांवकार वतले भाजपांत

■ भांगरभूंय । प्रतिनिधी

मडगांव: आम आदमी पक्षाचे थळावे फुडारी आनी राय जिल्हो पंचायतीचे वांगडी डॉमनीक गांवकार हे आम आदमी पक्षाक सोडचीट दिवन भारतीय जनता पक्षांत प्रवेश करतले अशी म्हायती मेळ्ळ्या. फुडल्या सप्तकांत ते

भारतीय जनता पक्षांत प्रवेश करतले. हे विशीं गांवकार हांणी आपली भाजपाच्या फुडाऱ्यां कडेन उलोवणीं जाल्या. आपूण भाजपांत प्रवेश करतलो अशें तांणी सांगलें. तांणी हालींच कुडटरी मतदारसंघातल्यान आम आदमी पक्षाच्या उमेदवारीचेर विधानसभा वेंचणूक लडयिल्ली. त्या वेळार आम आदमी पक्षान

आपल्याक कांय आस्वासनां दिल्लीं. पूण ती तांणी उपरांत पाळ्ळी नात. आपणे आम आदमी पक्षाच्या उमेदवारीचेर विधानसभा वेंचणूक लडयली ही व्हड चूक केली. आपलो निर्णय सारको नाशिल्लो. ताचो आपले राजकी कारकिर्दीचेर खूब परिणाम जालो अशें गांवकार हांणी सांगलें.

गोंयांत 2017 ते 15 जून 2022 ह्या काळांत 2018 अपघात कांय प्रकरणां न्यायप्रविश्ट: गृह मंत्र्यांची लेखी जापेंत म्हायती

■ भांगरभूंय । प्रतिनिधी

पणजी : गोंयांत 2017 ते 15 जून 2022 ह्या काळांत 2018 वाहन अपघात घडल्यात. हातूंत जायत्या जाणांक गंभीर दुखापत आनी अपघातांत मरण आयलां. अपघाताक कारण थारिल्ल्या 136 दुबावितांक ख्यास्त जाल्या. जाल्यार 220 अपघातांतल्या दुबावितांची निर्दोश सुटका जाल्या. तशेंच 383 जाणांचे वाहन परवाने निलंबीत करपाक धाडल्यात, अशी म्हायती गृह मंत्री तशेंच मुख्यमंत्री डॉ. प्रमोद सावंत हांणी लेखी जापेंत दिल्या.

कुडतरीचे आमदार आलेक्स रेजिनाल्ड हांणी हे विशीं विधानसभेंत लेखी प्रस्न दाखल केल्लो. लेखी जापेंत दिल्ले म्हायती प्रमाण, गोंयांत 2017त अपघातांनी 479 जाणांक मरण वा गंभीर दुखापत जावपाचे प्रकार घडल्यात. अपघाताक कारण थारपी 64 जाणांक न्यायालयान ख्यास्त केल्या. जाल्यार 107 जाणांक निर्दोश मुक्त केल्या. 2018 त 439 जाणांक मरण वा गंभीर दुखापतीचे अपघात जाल्यात. अपघाताक कारण थारपी 48 जाणांक न्यायालयान ख्यास्त केल्या. जाल्यार 73 जाणांक



निर्दोश मुक्त केल्या. तशेंच 2019 त 376 अपघात जाले. हातूंतल्या अपघाताक कारण थारपी 17 जाणांक न्यायालयान ख्यास्त केल्या, जाल्यार 27 जाणांची निर्दोश सुटका केल्या.

2020त 272 मरण वा गंभीर दुखापतीचे अपघात जाले. अपघाताक कारण थारपी 5 जाणांक न्यायालयान ख्यास्त केल्या. जाल्यार 11 जाणांची निर्दोश सुटका केल्या. तशेंच 2021 त 286 अपघात घडले. हातूंतल्या दोगांक ख्यास्त

जाल्यार 32 जाणांची न्यायालयान निर्दोश सुटका केल्या. अंदूं 15 जून 2022 मेरेन 166 अपघात घडले. हातूंतल्या सगल्या प्रकरणांनी न्यायालयांत वा पुलीस स्टेशनांचेर चवकशी सुरू आशिल्ल्याची म्हायती मुख्यमंत्री डॉ. सावंत हांणी लेखी जापेंत दिल्या.

2017 ते 15 जून 2022 ह्या काळांत अपघाताक कारण थारिल्ल्या 383 जाणांचे वाहन परवाने निलंबीत करपाक धाडल्यात.

■ भांगरभूंय । प्रतिनिधी

पणजी : पावसांत शापोरा आनी कलना न्हंयांक हुंवार येवन साळ तशेंच पेडणें म्हालांतल्या घरांनी उदक घुसतां. ह्या हुंवाराच्या उदका पसून घरांचें संरक्षण करपा खातीर शापोरा आनी कलना ह्या न्हंयांचेर बंदारे बांदपाचो प्रस्ताव आसा. साळ तशेंच बैलपार हांगा हे बंदारे बांदतले, अशी म्हायती उदका पुरवण खात्याचे मंत्री सुभाष शिरोडकार हांणी सभाघरांत दिली.

गोंयांत सध्या उटगाराचो पावस सुरू आसा. हुंवाराक लागून रस्ते उदकापोदा वचपा सयत घरांनी उदक घुसपाक लागलां. पावसांत शापोरा न्हंयेक हुंवार आयले उपरांत पेडणें म्हालांतल्या घरांनी उदक घुसतां. सरकार हाचेर कितें उपाय येवजण करतलें? असो प्रस्न पेडणेंचे आमदार प्रवीण आर्लेकार हांणी केलो.

ह्या प्रस्नाचेर सभाघरांत बरोच वेळ भासाभास जाली. हुंवार येवन घरांनी उदक घुसपाचे प्रकार फाटल्या दोन ते तीन वर्सांनी घडटात. पावसाचें प्रमाण वाडल्यार शापोरा न्हंयेक



हुंवार येवन उदक घरांनी वता. पेडण्यां सयत साळ गांवातूय उदक भरतां. भरती वेळार तिळारी धरणाचें उदक सोडले उपरांत साळ गांवांत उदक भरता. तिळारी धरणाचें उदक भरती वेळार सोडचें न्हय, अशी विनवणी महाराष्ट्र सरकाराक करतलो, अशें मंत्री शिरोडकार हांणी सांगलें.

साळांत शापोरा न्हंयेचेर बंदारो बांदपाची येवजण आसा. तशेंच बैलपार हांगा दुसरो बंदारो बांदतले. बंदारे बांदले उपरांत साळ तशेंच पेडणें म्हालांत उदक भरचें ना. कलना तशेंच शापोरा न्हंयेक येवपी हुंवाराक लागून साळ तशेंच पेडणें

म्हालांत उदक भरता. सरकार प्राधान्यान बंदारे बांदपाचीं कामां सुरू करतलें, अशें आस्वासन उदका पुरवण खात्याचे मंत्री सुभाष शिरोडकार हांणी दिलें.

ह्या प्रस्नाचेर सभाघरांत जाल्ले चर्चेत आमदार डॉ. चंद्रकांत शेटये, आमदार विजय सरदेसाय हांणी वांटो घेतलो.

संवसारीक बँकेच्या अर्थीक मजतीन 12 म्हालांनी निवारा घरां बांदपाचो प्रस्ताव आसा. हुंवारांत जे लोक सांपडटात तांचें स्थलांतर ह्या निवारा घरांनी करप शक्य जातले, अशी म्हायती मुख्यमंत्री डॉ. प्रमोद सावंत हांणी दिली.



घराचेर पडिल्लें झाड.

केरी घराचेर झाड पडून लुकसाण

■ भांगरभूंय । प्रतिनिधी

वाळपय: सत्तरी म्हालांतल्या केरी पंचायत वाठारांतल्या घोटेली नंबर दोन हांगा राजेश बारी कुशीक आशिल्ल्या घराचेर पणसाचें झाड पडलें. हाका लागून घराच्या एका दर्शनी भागाचें लुकसाण जालें. तेच प्रमाण हें झाड घराच्या जावन, दुर्गाचेंय लुकसाण जालां. उजो पालोवपी दळाच्या जवानांनी ताकतिकेन धांव घेवन हजारांनी रुपयांची मालमता वाटावपाक येस मेळयलें.

ही घडणूक दनपारां 12 वरांच्या सुमाराक घडली. केरी पंचायत शेतांतल्या घोटेली हांगासरल्या राजेश बारी कुशीक आशिल्ल्या घराचेर पणसाचें झाड पडलें. हाका लागून घराच्या एका दर्शनी भागाचें लुकसाण जालें. तेच प्रमाण हें झाड घराच्या दुर्गार पडिल्ल्यान दुर्गाचेंय लुकसाण जालें. हे विशींची खबर वाळपयच्या उजो पालोवपी दळाक मेळटकूच तांणी रोखडीच धांव घेवन घराचेर पडिल्लें झाड कुशीक काडलें.

2017 ते 15 जून 2022 मेरेन गोंयांत 174 खून

■ भांगरभूंय । प्रतिनिधी

पणजी: गोंयांत 2017 ते 15 जून 2022 मेरेनच्या काळांत 174 खून जाले. हाचे बगर गोंयांत 151 जिवघेणो हल्लो प्रकरणांत गुन्यांव दाखल केल्ल्याची म्हायती मुख्यमंत्री तशेंच गृह मंत्री डॉ. प्रमोद सावंत हांणी लेखी जापेंत दिली.

मडगांवचे आमदार दिगंबर रामयत हांणी हे विशीं विधानसभेंत लेखी अतारांकीत प्रस्न दाखल केल्लो.

लेखी जापेंत दिल्ले म्हायती प्रमाण गोंयांत 2017 वर्सा 31, 2018 वर्सा 29, 2019 वर्सा 33, 2020 वर्सा 34, 2021 वर्सा 26 जाल्यार 15 जून 2022 मेरेन 21 मेळून 174 खून जाले. हाचे बगर 2017 वर्सा 26, 2018 वर्सा 28, 2019 वर्सा 34, 2020 वर्सा 25, 2021 वर्सा 30 जाल्यार 15 जून 2022 मेरेन 8 मेळून 151 जिवघेणो हल्लो जाल्ल्याची म्हायती गृह मंत्री डॉ. सावंत हांणी लेखी जापेंत दिली.





भासाभास जाता, पूण समस्या सुटनात

विधानसभा अधिवेशना वेळार उदरगतीचीं कामां, राज्य चलयतना सरकाराक येवपी खर्च, आडमेळीं, जाल्ले गैरप्रकार.... सगलें सगलें उक्ताडार येतात. मात सगलेंच जाग्यार पडना, भासाभासा जाता, पूण समस्या सुटना, अशें लोक म्हणटात. कारण गैरप्रकार, भ्रश्टाचार हे सतत चलतात. संबंदीतांचेर कारवाय जाताच अशें ना. कांय वेळार कितें घडलां, तें उक्ताडारुयर येना. विरोधक पसून ताचे आड आवाज काडिनात. लोकूय विधानसभेचें प्रक्षेपण पळयतात. तिडकीन पेड्डात..... मागीर सोशल मिडियाचेर कडक कमेंट घालून शांत जातात.

नगरनियोजन मंत्र्यांच्या अहवाला प्रमाण, मायकल लोबो आनी तांच्या घरच्यांनी 27 हजार 647 चौखण मिटर जमनीचें रुपांतर केलां. कळंगूट- कांदोळी, पर्रा - नागवें. हडफडें ओडीपींत हो प्रकार जाला. 50 टक्के रुपांतरीत जमनींचो दर्जो आदले सारको केला. बेकायदेशीर विकिल्ल्यो जमनीं जप्त करतले, मूळ धनयांक दितले, अशेंय जाहीर जालां. आता हाचे मुखार जमनींचे बाबतींत हातचलाखी जावची ना, हे खातीर सरकाराक जतनाय घेवची पडटली. ओडीपींनी हातचलाखी जाली, जमनी बेकायदेशीर

पद्दतीन घेवन विकपाचेय प्रकार जाले, ताचे कोण मुखेल सुत्रधार आसात, जाल्यार तांकां ख्यास्त जातली? कोमुनिदादी सारक्या संस्थांच्यो 25 वर्सां पयलीं कितल्यो जमनीं आशिल्ल्यो आनी सध्या कितल्यो उरल्यात, ताचोय नियाळ घेतल्यार गोंय कशें मुदार जालां, तें सगल्यांक कळटलें. जमनीचीं रुपांतरां जाल्यांत तीं फक्त बार्देशांतूच, काय हेर तालुक्यांनीय? ताचोय सोद घेतल्यार बरो.

ऑगस्टांत पंचायत वेंचणुको जातल्यो. आतां हेर मागास लोकांक (ओबीसी) आरक्षण मेळटलें. ओबीसींतल्या 19 घटकांक. ताची वळेरी जाहीर केल्या. तळागाळांतल्या लोकांचे कितें प्रस्न आसात, ताचे वयले उपाय तांकांच खबर आसतात. म्हणटकच चडांत चड ओबीसी उमेदवार पंचायत वांगडी जाल्यार तांच्या वाठारांच्या उदरगतीक वेग येतलो, अशें धरून चलय्ता. मात बऱ्याच पंचायतींक उदरगतीच्या कामाचेर पयसो कसो खर्च करपाचो, तो कसो उबो करपाचो हाची खबर ना. खुद्द मुख्यमंत्र्यांनी ते विशीं खेद उक्तायलो. पंचायतींक

लोकांच्या घामा, कश्टांचो पयसो मोडटना धा फावटीं विचार करप गरजेचें, हें लोकप्रतिनिधींक खबरूच आसतलें? आमच्या गोंयचेर सध्या 23 हजार 270 कोटींचें रीण आसा, हेंय विसरून चलचेंना.

वित्त आयोगाचो निधी येता. मात ताचो वापर जायना. पंचायती सगल्या कामां खातीर सरकाराचे तिजोरेचेर अवलंबून रावतात. हातूंत अनुदानाचेर चलपी म्हमंडळांय आसात, अशें तांणी सांगलें. पयसो कसो उबो करप, तो खर्च कसो करप, कामां कशीं करप, हाचें प्रशिक्षण दिवपाचो विचार मुखार आयला. तो चालीक लागचो. कारण कांय वेळार चार आप्याची कोंबी आनी बारा आप्याचो मसालो, असलो प्रकार बऱ्याच कामां बाबतींत जाता. लोकांच्या घामा, कश्टांचो पयसो मोडटना धा फावटीं विचार करप गरजेचें, हें लोकप्रतिनिधींक खबरूच आसतलें? आमच्या गोंयांचेर सध्या 23 हजार 270 कोटींचें रीण आसा, हेंय विसरून चलचेंना.

सरकारान जिणेगरजेच्या रस्त्यांचो प्रस्न गंभीरपणान हाताळपाचें थारायलांशें दिसता. गोंयची ट्रॅफिक, करुया टेरिफीक, अशें कांय जाण म्हणटात. रस्ते सुधारले बगर हें शक्य ना. ताळगांवांच्या रस्त्याची दुर्दशा करपी कॉन्प्रेक्टराचो परवानो दोन वर्सां खातीर रद्द

केला. हाचे मुखार रस्तो पिड्यार जालो जाल्यार संबंदीत कॉन्प्रेक्टराच्या खर्चान तो परतून दुरुस्त करून घेतले, अशें सरकारान जाहीर केलां. तें प्रत्यक्षांत जावचें. स्वता बांदकाम खात्याक कामगार वापरून रस्त्यांक डांबर घालप शक्य ना? पालिका स्वता कोयर उखलता, तशें. गोंयांत सगळ्याक एकसारकोच पावस पडटा. मात कांय थारावीक रस्ते गुळगुळीत उरतात, उरिल्ले पयले दडकेन काबार जातात, हाचे फाटलें रहस्य सगल्यांक खबर आसा. पूण गोंय मुक्त जायत सावं आयज मेरेन ताचेर कांय जावंक ना. उदरगतीचीं कामां करतना तीं किमान 15 वर्सां तरी तिगपाक नाका?

हुंवाराचे समस्येचेर नियंत्रण दवरपाक साळांत आनी कळणा न्हंयेचेर बांद बांदून उदक आडयतले, अशें उदकास्रोत मंत्र्यान सांगलां. मात हें काम बारीक विचार करून जावंक जाय. पोर्तु सत्तरींत हुंवार आयिल्लो तेन्ना बांदांक लागून तो आयलो, असो दावो थळाव्या लोकांनी केल्लो. तशें हांगा जावचें न्हय. आदेस भर पावसाची दडक पडल्यार हालींच्या वर्सांनी सगलेच कडेन उदक रस्त्यार येता. हुंवार येवपा फाटलीं कारणां सोदून उपाय घेतल्यार ही समस्या सुटूं येता.

हांतरी

ज्ञानाची ज्योत दाखोवपी गुरू

भारतीय सौर वर्सा प्रमाण आषाढ म्हयन्यांतल्या पुनवेक गुरुपुनव म्हणटात. आई माझा गुरू आई कल्पतरू, सौख्याचा सागरू आई माझी, अशें म्हणटात. दरेकाची आई हीच पयली गुरू. कुटुंबाची पोटाची खळगी भरपाक बापूय चड करून घरा भायर आसतात, त्या वेळार आवय वांगडा भुरग्यांचो चडसो वेळ वता. म्हणून आवय आराध्य देवते सारकेंच स्थान आसा.



दुसरे गुरू म्हणजे शाळेंतले गुरुजन. भारतीय संस्कृतायेंत गुरू ह्या उतराक व्हडलो मान आसा. आमकां शिक्षीत करता तो गुरू. जो अज्ञान ना करता तो गुरू. गुरू हो सुर्यमाळेंतलो सगल्यां व्हडलो गिरो. संगीत, अध्यात्म, शिक्षण, विज्ञान

अशा सगल्या मळांचेर गुरू ही संकल्पना दृढ जाल्या. गुरुपौर्णिमा हो दीस बालवाडी, शाळा, म्हाविद्यालयांनी व्हड प्रमाणात मनयतात. ते दीस आपल्या गुरुजना मुखार नतमस्तक जावन ताका वंदन करतात. ताची पूजा करतात. ताका गुलाबाचें फूल दिवन ताचो मान, सन्मान करतात.

गुरुर्ब्रह्मा गुरुर्विष्णु: गुरुर्देवो महेश्वर; गुरु: साक्षात् परब्रह्म तस्मै श्री गुरवे नम:॥ गुरूक परब्रह्म म्हणटात. गुरू म्हणजे यथार्थ ज्ञानाचो म्हासागर. गुरू आमकां काळखांतल्यान उजवाडा कडेन व्हरता. प्रकाशाची वाट दाखयता. अशे गुरू देवा परस खूब श्रेश्ठ आसतात. गुरू म्हणजे सत्य, शिव, सुंदरतेची आराधना. भक्तीभावना. पिळग्यान पिळग्यो समाजांत गुरूचें स्थान सर्वोच्च आसा. गुरुच्या अर्थपूर्ण शिकवणीन शुन्यांतल्यान विश्व निर्माण करपाची प्रेरणा जण एका विद्यार्थ्याक मेळटा. अज्ञानरुपी अहंकार, मद ना करूंक , शिश्याच्या जिवितांत ज्ञानाची ज्योत पेटोवपाचें म्हान कार्य गुरू करतात. हातूंत म्हाका तरी मातूय दुबाव ना.

आमकां ज्ञान, सुखी जिवनाची वाट दाखोवपी, काळोख ना करून उजवाड दाखोवपी गुरूक कोटी कोटी प्रमाण.



सिद्धी तिळवे

9158200956

सालांत

एकदां श्रीकृष्ण आपणाल्या सवंगड्यां सांगातान वृन्दावनांत भोंवतालो. तो दीस रखरखीत वताचो आसलो. देखून ते सगले दनपरां एका व्हडल्या रुखा तळा सांवळेक बसले. तेदवेळा कृष्ण म्हणूंक लागलो, ‘पळयात हीं झाडां कितलीं नशिबवान तीं. तांची पुराय जीण हेरांच्या कल्याणा पासत आसता. तीं आपूण खासा वादळ, वारो, पावस, थंडी, गरमी बी सोंसतात आनी आमकां त्या सैमीक अरिश्टां पसून वाटायतात. खऱ्यांनीच झाड म्हूण जल्माक येवप ही एक व्हड भाग्याची गजाल. कारण तीं समस्त जीवजातीक जीवन दान करतात.’

मुखार ताणें समजायलें की कोणूय बी झाडां- पेडां आनी वालीं सर्रीं वेता तो केन्नाच रित्या हातांनी परतना. ताका कितें ना कितें तरी मेळटाच. पुरो जाल्लो मनीस रुखाचे सांवळेंत विसव घेता. झाडां आपणाली फुलां आनी पानां सोबीतकाय आनी आरास हांचे पासत दितात.... आनी तांचीं फळां आमची भूक भागयता. झाडांचे दीख आनी रोस हे लेगीत उपेगी आसात. झाडां आपणालीं लाकडां बांदकामां खातीर आनी जळोव म्हूण आमकां दितात. भोजपत्र झाडाचीं पानां बरोवपा खातीर वापरतात.

झाड फक्त मनशाचीच सेवा करीना. तें सगल्यांक आलाशिरो दिता. देखीक सुकण्यां- शेंवण्यांक, चानयांक, वानरांक, हरणां, गव्यांक बी. तांची ही सेवा चालूच आसता. मागीर तांकां फळां लागतात. पूण झाड आपणाल्या फळांचो त्याग करता. खंयचेंच झाड आपूण खासा फळां



खायना ! पुराय फळां तें दान करता. खरें म्हणचें झाड हें व्हाडांतलें व्हड कर्मयोगी आसा.

राजा रणजित सिंग हांचे विशीं एक आख्यायिका आसा. एकदां खंय राया रानांत भोंवडेक गेल्ले कडेन एका आंब्याच्या रुखा मुळांत बसलेलो. कोणे तरी पयसुल्यान रुखा वशीन एक फांतर मोखून मारलो. पूण, ताचो तीर चुकलो. गुंडो फळार बसलो ना. उरफाटो तो राजाच्या मुकटार येवन पडलो. रक्षकांनी धावून वचून त्या गुन्यांवकाराक धरलो आनी ताका राजा मुखार उबो केलो. भंयान तो मनीस

कडकडटालो. कांपऱ्या उतरांनी ताणें राजाक सांगलें की ताणें तें कर्तुब बळयां करूंक नासले म्हूण.

शाण्या- सुरत्या राया रणजित सिंगान त्या मनशाक इनमां दिलीं आनी ताची सुटका केली. हें पळोवन रक्षकांक भोव अजाप जालें. तेदवेळा राजान तांकां समजावन सांगलें. म्हणूक लागलो, ‘तो फातर जर नीट झाडाचेर बसलेलो जाल्यार झाड ताका फळ दितलें आसलें. हय काय न्हय? त्यान भायर म्हजेर फातर मारपाचो ताचो हेत नासलो. ती गजाल चुकून घडली. म्हण्टकूच त्या झाडा परस म्हजी करणी उणाक कित्याक जावची? तें झाड जर आपणाक दुखले उपरांत लेगीत

भेट व्हेल्ली. गोंयात पावता म्हणल्यार ताची वॉयस मेसेज. मेसेजीत हेर सगळें, पूण म्हज्या मनाक भिडलें तें ताचे एक वाक्य जंय ते म्हणटा, “आपने जो थार और सन्मान दिया वो मेरे लिए काफी है”

धनंजय आनी ताचे सारकिल्ल्याच्या कितल्याश्याच जाणांच्या वांट्याक हो तांच्या हक्काचो मोग आनी मान कित्याक येना काय? कित्याक आमी इतली बोधट



हाडामांसाच्या मनश्याक आनी मनीस लेगीत लेखपाक फाटी पडटात? आमच्यो संवेदना इतल्यो सकयल्ल्या थरार पावल्यात की तथाकथीत समाजाच्या फास्के भायर आमी आमचें पावलूच घालूंक पावनात? आनी जे सैमीक आसा, जे घडचें आमकां खबर नाशिल्लें, जे आमकां समजनाशिल्लें ते विज्ञान आडून आडून सांगले उपरांत लेगीत आमकां पटना?

दादलो आनी बायल ह्या दोन लिंगा भायर लेगीत हेर लिंगीक समजिकायो आसात, मनशाच्यो वेगवेगळ्यो लैंगीकता आसात हे समजूंक आमी दिसान दीस कमी पडटात. आनी कमी पडटात ते हेरांचे बाबतींत न्हय जाल्यार स्वताच्याच मनश्यां बाबतीन हाचें चड दुख्ख जाता. एल.जी. बी.टी ह्या उतरां कडेन लेगीत तिरस्कारान पळोवपी लोक आसात आनी ताकाच लागून स्वताच्याच घरांनी कितलीशींच जाण स्वताची वळख, स्वताचें अस्तित्व लिपोवन जगतात.

हालींच मानसोपचार तज्ञ डॉ. भुराण शुक्ला आनी एल.जी.बी.टी.क्यु हक्कां खातीर वावुरपी बिंदुमाधव खिरे हांणी बरयल्लें पुस्तक वाचनात आयलें. ‘ बेजिक्स ऑफ सॅक्स, जेंडर अँड सेक्स्युअलिटी ’ ह्या माथाळ्याचें हें

जाल्यात की एका

फळ दिता तर मागीर हांव मनीस आसून लेगीत हांवें तशें कित्याक करचें न्हय?’ झाडाची व्हडविकाय गावपी एक संस्कृत श्लोक आसा. ताचो अर्थ असो, एक कोंड म्हळ्यार धा बांयां समान. एक तळें म्हळ्यार धा कोंडां समान. एक पूत म्हळ्यार धा तळ्यां समान आनी एक झाड म्हणल्यार धा पुतां समान! कृष्णान समेस्तांक झाडां- पेडां आनी गोरवां- वासरां हांच्या योगदानाची जाणविकाय करून दिली. ताणें गोवर्धन पर्वताची राखण केली आनी यमुना न्हंय नितळ केली. आयज भोंवतण आनी पर्यावरणाचे प्रदुशण हांच्या संबंदान जायत्यो भासाभासो जाल्ल्यो दिश्टी पडटात. पूण कृष्णान ताचे साकारप प्रत्यक्ष आपणाल्या कर्तुबांनी सिद्ध करून दाखयलां.

कृष्ण आपणाल्या इश्टां, वांगडा भोंवडी करतना सहज म्हूण लाभिल्लें हें गिन्यान एक म्हत्वाचो संदेश दिता :

मनशान आपली जीण, आस्वत, बुद्द, वाणी आनी करणी हांचे वरवीं हेरांचें बरें करपाक एक सारको वावरप हातूनूच ताच्या जल्माचें सार्थक आसा. आपणालें जिवीत खऱ्या अर्थान जैतिवंत कशें करप ह्या संबंदान देव आमकां मार्गदर्शन करता. आपणा कडेन जे तरेकवार सदगुण आसात तांचो उपेग करून समाजाच्या कल्याणा पासत वावरप म्हळ्यारूच जिवितांत येश प्राप्त करप, होच खरेलो धर्म. श्रीकृष्णान आपणाल्या पुराय जिवितांत खासा ह्याच धर्माचें आचरण केलां.

(मूळ लेखक : स्वामी तेजोभयानंद)



प्रदीप लवंदे

9923292022

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)
■ **पणजी कवेरी**: दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हें सुवातेर उजवाडायलें. फ़ोन नं. **2405952**.

■ **ई-मेल**: bhaangarbhui@gmail.com (बातम्या खातीर) bhaangarbhuieditorial@gmail.com / (लेख आनी साहित्या खातीर) / bhaangarbhuiadv@gmail.com. ■ **सुचोवणी**: संकत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

होमखण



धनंजय आनी ताचे सारकिल्ल्याच्या कितल्याश्याच जाणांच्या वांट्याक हो तांच्या हक्काचो मोग आनी मान कित्याक येना काय? कित्याक आमी इतली बोथर जाल्यात की एका हाडामांसाच्या मनश्याक आनी मनीस लेगीत लेखपाक फाटी पडटात?

पुस्तक खास करून एल.जी.बी.टी.क्यु वांगडा काम करपी, पालक आनी समुपदेशकांक आदार करपाक तयार केला. मात म्हज्या मतान हें पुस्तक दर एकट्यान वाचपाक जाय. ह्या पुस्तकांत केस स्टोरीज आनी कांय जाणांच्यो खाजगी जिणेच्यो काणयो आसात.

पालक आनी समुपदेशक हांच्या संवादातल्यान हे पुस्तक मुखार वता. कशे तरेन पालकांक वा सरभों-वतणच्या लोकांक एका भुरग्याक तो आसा तसो स्विकारपाक त्रास जाता हें पुस्तक वाचतना समजता. आपलो भुरगो हेरां बशेन वागना जातकर पालकांचो जाल्लो घुस्मटमार, तिडक आनी तातूंतल्यान आपल्या भुरग्याक तथाकथीत ‘बरें’ करपाची धडपड ह्यो गजाली ह्या पुस्तकांत खूब सहज तरेन आयल्यात. लैंगिकतेचो वास लेगीत लागूंक नाशिल्ल्या सान पिरायेच्या भुरग्यांक आमी स्वताच्या फारकेंत बांदपाक कशे तरेन धडपडटात आनी तातूंतल्यान ताचेर कितें परिणाम जाता ह्यो गजाली लेखकांनी खूब नाजुकपणान हाताळ्ळ्यात. आमच्या भोंवतणी आशिल्ल्या कितल्याश्याच अस्वस्थ मनांक हें पुस्तक थाकाय दिवंक शकता. आमच्या मदले गैरसमज पयस करपाक शकता.

आयज मेरेन कितलेशेच एल.जी.बी.टी.क्यु व्यक्तिंनी, जोडप्यांनी आत्महत्ते सारकेल्लो तोंकाचो

पर्याय पत्करला. हाका कारण आमीच न्हय?

हालींच धनंजय आनी ताच्या जिणे सांगात्याक एका जाण्ट्या शिख जोडप्यान पोसके घेतलां. ती तांचे वांगडा रावतात. एक सर्वसादारण जीण जगता आसतनाच धनंजय आपली वाट विसरूंक ना. आपल्या सारकेल्या कितलेशेच जाणांची जीण सुखदायी करपा खातीर तें आपलें काम करत आसा. कितल्याश्याच सामाजीक संस्थांचे ते आदर आनी आदार स्थान जालां. आमच्या मदींय कितलिशींच धनंजय आसात. पूण तांकां समजून घेवपी त्या शिख जोडप्या सारकींय कोण नात आनी तांची स्वताची घरची आनी भोंवतणची तर नाच. सर्वसादारण सपनां पळोवपी, ह्या समाजांत आपलीय वळख करपाक सोदपी ह्या येद्या व्हडल्या घटकाक आमी फकत आमच्या फारकेंत बसना म्हणून कुशीक उडयतात. केन्ना मोडटली आमी ह्यो फास्क्यो?



अन्वेष्टा सिंगबाळ

9923442746

म्होंवाचें बोट

बायलेचें अस्तित्व

चली जाल्यार जिलेबी, चलो जाल्यार पेडे. चलो घरचो दिवो आनी चली दुसऱ्या घरा दिवपाची. तिका बरें शिकोवन आमकां कितें मेळपाचें, चल्याक शिकयल्यार तो फाल्यां आमकां पोसतलो. असो समज घेवन चलपी समाज आजूय पळोवंक मेळटा. चली, ती ना आवय घरची उरता, ना घोवा घरची, ती मदले मदीं हुमकळत उरता. पयलीं आवय बापायचो हक्क आनी उपरांत घोवाचो. मागीर ते चलयेन जगप केन्ना? हो प्रस्न म्हाका सदांच सतायता आनी जायत्या चलयांकूय सतायता आसतलो. एकाद्री चली २० वर्सांची जाली म्हणटकीच समाजाच्या तकलेर मणभराचें वजें. आरो पापया चली व्हड जाल्या. आनीक कितलो शिकयतलो ताका. खंयूय जाती भितर लग्न जुळोवन माळ घालून सोड ताका. संवसार करतलें, ना जाल्यार कोणा फाटल्यान पळून गेल्यार तुमचें नांव पाड करतलें. समाजांत आजूनूय असोच समज आसा, चलयेक कोणा कडेनूय जाती भितर लग्न करून दिलें म्हणटकीच जालें. मागीर घोव बेबदो आसूं वा शिकिल्लो नासूं वा मांय गाळी मारता, सतायता जांव, पूण एकदां चलयेचें लग्न कर. कुटुंबाचे नांव राखचें म्हणून. पूण ताच्या फुडाराचें कितें? ताका आवडट्या गोश्टी पसून, ताच्या मनशा कडल्यान, शिक्षणां कडल्यान पयसावतात. तें मन मारून लग्न जाता आनी नव्या वातावरणांत भितर सरता, जाका तें तयार लेगीत आसना, तरी लेगीत तें त्या वातावरणांत रुळपाचो यत्न करता, पूण जितलें तें रुळटा तितलेंच दुसऱ्या गोश्टी कडल्यान पयसावता आनी पुराय आयुश्यभर अशेंच घडटा. लग्न जातकच खूबशीं नातींय वाडटात. ती चली घोवाची बायल जाता, कोणाची सून, जाव, नणंद, काकी, मामी जाल्यार कोणाची भाभी जाता. हीं सगळीं नातीं सांबाळटा सांबाळटनाच ताची गर्भकुड फळटा आनी कांय म्हयन्यांनी भुरगीं जातकूच ताका आनीक नात्यांची वळख जाता. आवयपण... आनी ह्या सगल्या जापसालदारकीं मदीं चली मदल्या मदीं हुमकळत उरता. आपलें अस्तित्व त्या चार वणटीच्या मदीं सांठोवन बसता आनी कांय वर्सांनी

लक्षता मातोणकार

8698687306

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटेर्स प्रा. लिमिटेड, प्लॉट नं. **2334**, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.



भांगरभूंय



गुरुपुनव विशेश



गुरुब्रह्मा गुरुर्विष्णु: गुरुर्देवो महेश्वर:

गिन्यान वापरप हेंच खरें गुरुपुजन

खरें गुरुपुजन म्हणल्यार गुरुन दिल्लें गिन्यान आत्मसात करप, आमचें जिवीत यशस्वी जावचें म्हूण गुरु कडल्यान मेळिल्लें गिन्यान वेव्हारांत हाडपाचो यत्न करप हो गुरुपुजनाचो खरो अर्थ

गुरुब्रह्मा गुरुर्विष्णु गुरुर्देवो महेश्वर:। गुरु साक्षात परब्रह्म तस्मै श्री गुरुवे नम: ॥

आषाढ शुद्ध पुनवेक गुरुपुनव वा व्यासपुनव म्हणटात. व्यासमुर्ती इतले म्हान गुरु आनी आचार्य अजून जावंक नात, अशी श्रद्धा आसा. इतलेंच न्हय तर महर्षी व्यास हांकां भारतीय संस्कृतायेचे शिल्पकार आनी संस्थापक मानताले. धर्मशास्त्र, नीतीशास्त्र, वागणूक, मानसशास्त्र ह्या विशयांचेर तांणी महामारता सारकिल्लो म्हान ग्रंथ रचलो. पुराणकाळा सावन भारतांत गुरु-शिश्य परंपरा चलत आयल्या. अश्या गुरुंक मान दिवप, आदरपूर्वक उपकार मानप ही आमची पयलीं लागणूक. पयलींच्या काळांत शिश्य घर सोडून गुरुच्या आश्रमांत वा घरांत रावताले. गिन्यान मेळोवपा खातीर शिश्याक आपलें सुखी जिवीत सोडचें पडटालें. गुरु वांगडा रावन शिक्षण घेताले आनी शिक्षण पुराय जातकच गुरुक गुरुदक्षिणा दिताले. गुरु म्हणल्यार मार्गदर्शक आनी पुनव म्हणल्यार उजवाड. गुरु कडल्यान मेळिल्ल्या गिन्याना वरवीं जिवीत प्रकाशमान जाता. संवसाराचें मुळावें गिन्यान आमकां आमच्या पयल्या गुरु कडल्यान म्हणल्यार पालकां कडल्यान मेळटा. इतलेंच न्हय तर जिणेच्या

दरेका पांवड्यार पालक आमचे मार्गदर्शक आसता. शिश्याचें बरें सुखी मार्गदर्शन मागता, ताचें जिवीत करपाक योग्य दिता, शिश्य चुकता जाल्यार ताका योग्य आनी अचुक सल्लो दिवपाचो यत्न करता. ताका शिश्या भितरली तळमळ जाणवता, शिश्याचे प्रगतींत स्वता धन्यता मानता तेच खरे गुरु जावं येता. आमचें जिवीत अर्थपूर्ण करपाक जिणेंत गुरुची गरज आसा. जिणेंत बरो गुरु मेळप गरजेचें. जांच्या जिवितांत गुरु आसता तांका जिणेंतल्या सगळ्या बऱ्या वायट गजालींक तोंड दिवपाक आत्मबळ मेळटा. गुरुपुनवेक गुरुपुजन करपाची एक रीत आसा. गुरुपुजन म्हणल्यार गुरुची पुजा करप वा गुरुक नमस्कार करप न्हय. गुरुक नमस्कार करतना गुरुचो आदर करप म्हत्वाचें आसलें तरी खरें गुरुपुजन म्हणल्यार गुरुन दिल्लें गिन्यान आत्मसात करप, आमचें जिवीत यशस्वी जावचें म्हूण गुरु कडल्यान मेळिल्लें गिन्यान वेव्हारांत हाडपाचो यत्न करप हो गुरुपुजनाचो खरो

अर्थ, गुरु कडेन सतत कृतज्ञताय आनी आदर आसूंक जाय. अश्या गुरुपुजांंतल्यानच गुरुक खरी गुरुदक्षिणा मेळटा. कारण शिश्य प्रगती करता तेन्ना ती प्रगती पळोवन गुरु खऱ्यानीच खोशी जाता. खऱ्या गुरुक हो एके तरेचो मान. गुरु बगर जीण ना. देखून खरो गुरु मेळप ही भाग्याची गजाल. ज्यांच्या जिवितांत खरो गुरु आसत ते येसस्वीपणान जगतले. एकदां ब्रह्मदेवाक 'गुरु' शब्दाचो अर्थ विचारलो तेन्ना ताणें सांगलें खंय, 'ग' कार म्हणजे सिद्ध, 'र' कार म्हणजे पापाचे दहन करपी. 'उ' कार म्हणजे विष्णूचे अव्यक्त रूप. गुरु होच ब्रह्मा, विष्णू, महेश. हें तांचे त्रिगुणात्मक रूप. गुरु - शिश्य परंपरा भारतांत पुर्विल्ल्या काळा सावन चलत आयल्या. भारतीय परंपरेंत गुरु-शिष्य जोडयो फामाद आसात. कृष्ण - अर्जुन, अर्जुन - द्रोणाचार्य, एकलव्य - द्रोणाचार्य, चाणक्य - चंद्रगुप्त, जनक-याज्ञवल्क्य, शुक्राचार्य-जनक, सुदाम-सांदिपनी, विश्वामित्र-राम, लक्ष्मण, परशुराम-कर्ण अशी गुरु-शिश्य परंपरा आसा. भारतीय संस्कृतायेंत गुरु सदांच पूजनीय आसा. अर्जुन हो कृष्णाचो इतलो व्हड भक्त आशिल्लो की ताच्या आंगा वेल्या केंसातल्यान लेगीत कृष्णाच्या नांवाचो जप आयकूंक येतालो अशें म्हणटात. गुरु हो गिन्यानाचो सागर. जलाशयांत उदक भरपूर आसता, पूण मान सकयल बागयले शिवाय एक थेंबूय उदक मेळना. तेच तरेन गुरु मुखार नम्र जायनासतना शिश्य ज्ञान मेळोवचो ना हें सगळ्यांनीच लक्षांत दवरूंक जाय. आमी कोणाचे तरी शिश्य, ही भावनाच मुळांत मनाक धादोसकाय दिता.

- श्वेता श. पालकार
9765495374

म्हजे आवडीचो शिक्षक



शिक्षक म्हटल्यार आपलो गुरु. तांच्या कडल्यान आमका ज्ञान, बरें मार्गदर्शन मेळटा. गुरु आसा म्हणून आयज आमचे सारके विद्यार्थी घडतात. हांव केरींतल्या सरकारी हायस्कुल केरी शिकताले. तशें शाळेंन आमका खूब शिक्षक आशिल्ले पूण आमचो वर्गशिक्षक देसाय सर म्हाका

खूब आवडटालो. देसाय सर म्हाका मराठी आनी इतिहास हे विशय शिकयताले. तांची शिकवपाची पद्दत म्हाका खूब आवडताली. मराठी शिकयतना तें कविता वर्गान गीताच्या चालीन म्हणून दाखयताले. पुस्तकां भायलो कविता सुदां तें आमका शिकयताले. शिकयतना कवितात मेळिल्ल्या शब्दांचे मजेशीर किस्से तें आमका सांगताले. इतिहास शिकयतना इतिहासातले खूब म्हत्वाच्यो घडणुकी तें आमका समजयताले. तांचे पाठांतर खूब बरें आशिल्ले. तांचे रावप खूब सादे. तांका केन्ना विशया भायले प्रश्न विचारले तर तें सदाच मजत करताले. शाळेंत सर्ती आसल्यो की ते म्हाका मार्गदर्शन करताले. तें सगळ्यांच विद्यार्थ्यां कडे समान वागतालें. म्हज्या सगळ्यां गुरुंक 'गुरुपुनवेची परबीं. - वैष्णवी रामा मांगेलकार केरी- सत्तरी

अणभव होच खरो गुरु

जल्म तें मरणा मेरेन मनीस साबार गजाल्यो शिकत आसता. ह्या प्रवासांत सत्याच्या दिकेन वाट दाखोवपी मार्गदर्शन करपी गुरु प्रत्येक पावलार तांचे वांगडा आसता. जल्म दिवपी आवय – बापूय ह्या गुरुं कडल्यान आमी पयलें पावल उबारपाक शिकतात, मागीर त्या पावलांक अचूक वाटेर चलपाक शिक्षक आदार करतात. इतल्यांत हो प्रवास सोंपना तर प्रत्यक्ष खरों प्रवास तर हांगच्यान सुरु जाता. जिणेंत साबार घडणुको घडटात. बरी घडणूक घडल्यार देवाक ताचें श्रेय दितात आनी वायट घडणूक घडल्यार कर्माक दोश दितात. केन्ना केन्ना जिणेंत नकळत आमका साबार गुरुंचो आदार मेळटा, खरें सांगचे म्हणल्यार आमच्या जिवितांचो खरो गुरु म्हणल्यार आमचो अणभव. ह्या



अणभवांतल्यान आमका बरें – वायटाची देख मेळटा. मुखारचो मनीस आमच्या वांगडा कसो वागता, कसो उलयता तांच्या स्वभावातल्यान अमको मनीस आमच्या कडल्यान कितें अपेक्षीत करता आनी तातूंतल्यान आमी घेतिल्लीं देख शिकयता. आमची पुराय सरभोंवतणी घडपी दरेक

गजाल आमची गुरु म्हणून आमी सकारात्मक नदरेन तांकां पळयले जाल्यार आमचे जिणेंत आमका केन्नाच गुरुंचो उणाव येवचो ना. ह्या गुरुंच्या मार्गदर्शना खालां आमी केन्नाच चुकीचे वाटे कडेन वळचेनात. - विष्णू नार्वेकार 7709868431

शिक्षकांचे संदेश - पान 8 चेर...संकलन हर्षाली तळकटकार, प्राची गांवकार, विष्णू नार्वेकार, गौरी म्हावळिंगकार आनी श्वेता पालकार हांणी केलां.

गुरु शिश्य परंपरा ही बऱ्याच शेंकड्या सावन चलत आयल्या अशें म्हणचे परस मनीस जेन्ना सावन जल्माक आयलो, ताचे भितर वेदना संवेदना आयल्यो, आशि-कुरशीक घडिल्ल्या घडामोडीं कडेन वा सैमा कडेन बारीकसाणेन पळोवन तातूंतल्यान जगपा खातीर पुरक अशें ज्ञान घेवपाची तांक जेन्ना सावन ताचें भितर आयली. तेन्ना सावनूच ही परंपरा सुरु जाली अशें म्हणल्यार अतिताय जावचिना. मुखार गुरुकूल पद्दत निर्माण जातकूच ह्या परंपरेक अदीक म्हत्व फाव जालें. उदारण म्हूण घेवचें जाल्यार ऋषी विश्वामित्र, ऋषी सांदिपनी सारक्या गुरुंनी श्री राम, श्री कृष्णाक घडयलें आनी तांच्या ह्या शिश्यांनी पुराय समाजा मुखार एक आदर्श विद्यार्थी कसो आसचो हाची देख दवरली. गुरुकूल शिक्षणा सावन तें आयच्या आधुनीक शिक्षण परंपरे मेरेन नदर भोंवडायल्यार शिक्षण पद्धतींत बरेच बदल जाल्लें जाणवता. समाज जसो जसो परिवर्तनाची पावलां मारता तसो तसो दर एका गजाली भितर बदल जावप हें

साहजीकूच आसता. पूण, गुरुकूल शिक्षण आनी आयचे आधुनीक शिक्षण हातूंत बरेच बदल जरी जाल्लें आसलें तरी विद्यार्थ्यां खातीर गुरुचें वा शिक्षकाचें म्हत्व तितलेंच आसा. तातूंत कायच बदल जाल्लें ना. मुळांत विद्यार्थी म्हणचे परस समाजांत

प्रवासा खातीर मार्गदर्शन करतात, शिस्त लायतात, बऱ्या वायटाची जाणीव करून दितात. तशें पळोवंक गेल्यार शिक्षणाक अंत आसचना. मनीस निमण्या श्वासा मेरेन कितें ना कितें शिकत आसता. गुरु शिश्य आनी एकंदर शिक्षण वेवस्था

मानवंदना सगल्या गुरुंक

जगतल्या दर एका मनशाक जिणेची वाट चलतना एखाद्या शिक्षकाची वा मार्गदर्शकाची गरज भासतातूच. दर एका मनशाची 'आवय' हीच ताची सगल्यांत पयली मार्गदर्शक वा शिक्षिका आसता. णव म्हयने जेन्ना ती एखाद्या भुरग्याक आपल्या गर्भांत वाडयता तेन्ना सावनूच ती त्या भुरग्याचेर गर्भसंस्कार करता. भुरग्याक शाळेंत घालचे पयली सावनूच ती ताका उलोवंक, वाचूंक शिकयता. उपरांत बालवाडी तें निमणें शिक्षण घे मेरेन भुरग्यांच्या संपर्कांत बरेच शिक्षक येवन वतात, जें तांकां फुडल्या

हें एक पवित्र देवुळ जावन आसा. जंय गुरुंक वा शिक्षकांक आमी देव मानतात. जें पावलें पावलार आमका सादूर करतात, शिटकायतात, जिवनाकडे वेगवेगळ्या दृष्टिकोनातल्यान पळोवपाची तशेंच वायटातल्यान बरें सोदपाची नदर दितात. मनीस, सैम आनी सैमांतलो दर एक घटक आमचो गुरु जावन आसता. कारण वाटे वयलो वाटसुरो, जनावरां, झाडापेडां, सुकणी सावदाय काय वेळा नकळत आमका बऱ्योचश्यो गजाली शिकोवन वतात. समाजांतल्या ह्या सगळ्या घटकां कडल्यान ज्ञान घेवपा खातीर आमका



- रेशा च्यारी

गुरु हो सर्वेश्वर, ज्ञानाचो कुबेर.....

गुरु ब्रह्मा, गुरु विष्णू, गुरु देवो महेश्वरा, गुरु साक्षात परब्रह्म, तस्मये श्री गुरवे नमः म्हळ्यार ब्रह्मदेवान ही सगळी सृष्टी निर्माण केल्या, श्री विष्णूक पालनहार तशेंच महेश्वर म्हळ्यार नाशक अशें म्हणलां. गुरु हो परब्रह्म आसता. देवा उपरांत आसता तो गुरु. आमच्या भारत देशाच्या प्राचीन काळांत शाळा नाशिल्यो, तेन्ना आशिल्ले तें गुरुकुल. गुरुकुलांत गुरु आसताले आनी थंय येवपी भुरग्यांक शिक्षण मेळटालें. गुरुकुलांत शिकिल्लो भुरगो एक बरो योद्धा जातालो. गुरुकुलांत राविल्लो विद्यार्थी सगळ्या कामांनी लेगीत तरबेज जातालो. आयची शिक्षण पद्धती पयलींच्या पेक्षा खूप वेगळी आसा. गुरुक परब्रह्म अशें म्हणलां. म्हळ्यार गुरु हो ईश्वरा सारको. जसो ईश्वर वा देव आमकां घडयता आमकां रूप, रंग, शरीर आनी खूप किदें दिवन एक नवो जल्म दिता तशेंच तरेन एक गुरु आपल्या शिष्याक घडयतात. शिष्यां मदीं ज्ञानाचें बीं रुजोवन ताचें रुख जायसर तो झटत आसता. आपल्या शिष्याक तो सर्वगुण संपूर्ण करता. विद्यार्थ्यांची बौद्धीक क्षमता वाडयता. गुरु हो सर्वेश्वर आसा. गुरु हो ज्ञानाचो कुबेर. शिक्षण ही गुरु कडेन आशिल्ली व्हडली संपत. आनी ती सगळ्यांक वाटपाचें कार्य तो सतत करीत आसता. जितलें ज्ञान तो वाट्टा तितलेंच तें वाडटा. गुरु एक बरो नागरिक घडयता. आपल्या विद्यार्थ्यांक अज्ञानाच्या काळखांतल्यान उजवाडाच्या ज्ञाना कडेन तो पावयता. ज्ञानाचो उजवाड पातळावन शिष्याचो जल्म धन्य करता तो गुरु. हें सगळें तो निस्वार्थपणान करता केन्नाच कसलीच फळाची अपेक्षा करीनासतना तो भरभरून दिता. विद्यार्थ्यां कडल्यान कसल्याच उपकाराची परतफेड जातली वा जावंक जाय हाची अपेक्षा तो केन्नाच करीना. जसो सूर्य धाय दिकांनी उजवाड भरता तसोच गुरु आपल्या शिष्याच्या जीवितान अखंड अशी ज्ञानाची केन्नाच पालवना अशी ज्योत पेटयता.

दर एका गुरुचें सपन आसता आपल्या शिश्यान आपल्या परस व्हड जावचो. ताका नांव लौकिक मेळचें. संवसारात ताचे नांव जावचे तेय बी सदगुणांक लागून. दुर्गुणांक लागून न्ही. दर म्हयनाक पुनव आसताच पूण गुरुपौर्णिमा ही तातलीच एक खाशेली अशी पुनव. आषाढ म्हयन्यान येवपी ह्या पुनवेक आपलें खाशेलेंपण आसा. ही पौर्णिमा घेवन येता गुरु आनी शिष्याच्या अतूट अश्या नात्याची गाथा. जसो पुनवेच्या उजवाडान हो संवसार परजळटा तसो हो आपल्या शिष्याचें ज्ञान ताचे जिवीत परजळचें अशी आस दर एका गुरुची आसता. गुरु हो फकत शाळेतूच नासता. मनशाच्या जीवितान खुपशे गुरु आसतात. सगळ्यांत पयलो गुरु म्हणजे आवय. भुरग्याक पोतान आसता तेन्नाच्यानूच ताचेर संस्कार घडयता ताका आमी गर्भसंस्कार अशें म्हणटात. बरें विचार बरी वागणूक, समाजांत कशें

गुरुचें महात्म्य

तूं ज्ञानाचो धनी, तूंच गुरु खरो शिक्षणाचो कुबेर तूं काळखातलो उजवाड तूं ज्ञानान पडची भर मज्या शिष्य हांव तुजो खरो शिष्य तुजो जावपाक एक जल्म खंय पुरो ज्ञानाच्या वाटेत आमी इष्ट गुणांचें दी दान म्हाका विचारांची आस तूं देवाचें जशे राखचें म्हाका जणू ब्रह्मस्पीच तूं, ज्ञानाचो कुबेर तूं शिक्षण तुजी संप, वाडयत राव तूं एक बरो गुरु मेळ्यार वायट लागचिना भुरग्याक संगत ज्ञानाच्या मुर्तिक दिता आकार तूं सर्वगुणसंपन्न ईश्वर जणू तूं जिणेंतलो काळोख पयस करपी ज्ञानाचो उजवाड फाकपी म्हणटात तुका शिक्षक, तूंच आमचो गुरु. पुनवेच्या दिसा याद गुरुची गुरुचो मान आसा इतलो व्हड आसल्यार तूं संसा आमकां गरज ना कोणाची शिष्याक दिता बरी देख, शिष्याक शिकयता बरे विचार गुरु ना जांका तांचो सदांच अर्दकुटो संवसार तांचो सदांच अर्दकुटो संवसार

वावुरचें हें आमकां आवय आनी बापूय शिकयता. म्हणजे बापूयसुद्धां एक बरो गुरु म्हणल्यार अतिताय जावची ना. तशेंच आमच्या जीवितान आसपाव आशिल्ली कितलीशींच मनशा आमकां बरें कितें शिकोवन वतात तेय बी आमचे गुरुच म्हणू येता. आमच्या जीवितान आमकां कितल्योच अडचणी येतात, जो सारखी वाट दाखयता तोच खरो गुरु. गुरु आमकां सांगता तें आमी आयकूंक जाय. बरें वाचन, बरें चिंतन करूंक तशेंच बरें वळण आमकां गुरुच लायता. सदांच गुरुचे आशीर्वाद घेवचे आनी ताणी सांगिल्या मार्गांर चलचें, हीच थारता एका शिष्यान दिल्ली खरी गुरुदक्षिणा.

- शिल्पा वि. लाड
8411007204

गुरु आमकां साक्षर करतात


गुरु कडल्यान मेळिल्ल्या गिन्याना वरवीं जिवीत अग्रबुद्ध जाता. गुरुचे उपकार मानपाचो हो दीस. गुरुक एक अमूकच असो दीस आसना. आमी तांचे कडल्यान सदांच कितें ना कितें तरी शिकतात. गुरु आनी शिश्य हांचे मदलें नातें खूब पवित्र आसता, जिणेंत यशस्वी जावपाक जाय जाल्यार बऱ्या गुरुचें मार्गदर्शन घेवप गरजेचें. आमच्या सगळ्यांच्या जिवितांत गुरुचें मार्गदर्शन म्हत्वाचें आसता... आनी गुरु बगर गिन्यान ना अशें म्हाका दिसता. गुरु आमकां गिन्यान दिता आनी आमकां घडयता. आमचे पयले गुरु आमचे आवय आनी बापूय. कारण ती आमकां ल्हानपणासून बरी वागणूक शिकयतात. जेन्ना आमी ह्या संवसारांत जल्मतात तेन्ना तेच आमकां बरें, वायट शिकयतात. मागीर ल्हव ल्हव व्हड जातकच आमी शाळेंत वचपाक लागतात आनी तेन्ना आमकां आमचो दुसरो गुरु, शिक्षक थंय मेळटा. जें आमकां साक्षर आनी बळिश्ट, जाणकार करतात. आमकां सक्षम, कर्तव्यनिश्ठ मनीस करतात. जल्मा सावन आमी संपर्कांत येवपी सगळ्या गजालींतल्यान, मनशा कडल्यान कितें ना कितें तरी शिकतात. ताकाच लागून आमी बरी जीण

जगपाक योग्य जातात. आमच्या शिक्षकांनी शिकयल्ल्या दरेका गजालीचो आमकां आदार जाता. अश्या ह्या गुरुंक, गुरुपुनवे दिसाच सन्मान न दिता, तांका आमी दर दिसा सन्मानान वागोवंक जाय. अश्या ह्या गुरुचें हांव सदांच उदकांरी.

- हर्षाली तळकटकार
7030789220

ज्ञानाचो वापर करूंक जाय

गुरु शिष्य ही परंपरा पयलें पसून चलत आयला. गुरु आसा म्हणून शिष्य घडतात. गुरुचो शिष्याच्या जीणेंत खूब म्हत्व आसा. दरेकाचे जीणेंत गुरुची गरज आसातच. आमी जिणेंत जे कितें कोणा कडल्यान शिकतात तें मागीर आपले परस ल्हान आसूं आमचे गुरुच. शाळेंन शिक्षक विशया प्रमाणे पुस्तकांतले सगळे कितें



बरे तरेन भुरग्यांक शिकयतात. गुरु आनी शिष्याचे नातें हें फकत शाळे पुरतें नासता तर हेर गजालींनी शिक्षक भुरग्यांक मार्गदर्शन करतात. जिवीत जगताना आमी सदांच गुरुन शिकयल्ल्या गुणांचो, गजालींचो उगडास करूंक जाय. ते ज्ञान वापरूंक जाय. फकत एक बरो गुरुच आमकां जिणेंत बरो मनीस जावपाक मजत करूंक शकता. आयज आमी जे किदें आसा ते आमचे गुरु खातीर. जिणेंत कळत-नकळत सगळीं आमकां जे कितें शिकयतात ते सगळेच आपले गुरु.

- प्राची गांवकार
सुर्ला-सत्तरी

म्ह्तावें थोडे भितर



बायलांची फुटबॉल: इंग्लंडाचें आठ गोलांनी जैत

लंडन: इंग्लंडान बायलांचे युरो बाद फेरयेंत सुवात मेळयली. तशेंच युरोपीयन चॅम्पियनशीपीत आठ गोल करपाचो विक्रम लेगीत ताणें नोंदयलो. ताणें नाँव पंगडाक 8० अशा गोल फरकांनी हारयलो. इंग्लंडान 12व्या मिनटा भितर आघाडी घेतली. जॉर्जिया स्टेनवे हिणें पॅनल्टीचेर गोल करून स्कोर 1-0 असो केलो. तीन मिनटां उपरांत लॉरेन हेम्पान गोल करून स्कोर 2-0 केलो. 2९व्या मिनटाक तिसरो गोल केलो. पूण, उपरांत इंग्लंडान 13 मिनटां भितर 4 गोल करून नाँवची हार निश्चीत केली.

फुडल्या वर्सा ऑस्ट्रेलियन ओपनांत खेळपाचो जोकोविचाक विस्वास

बेलग्रेड: फुडल्या वर्सा जावपी ऑस्ट्रेलियन ओपन टॅनीस सर्तींत आपूण वांटो घेवंक शकतलो असो आदलो पयल्या क्रमांकाचो सर्बियाचो नोवाक जोकोविचान विस्वास उक्तायला. अंदूं जाल्ले ऑस्ट्रेलियन ओपनांत कोवीड-1९ची लस घेवंक नाशिल्ल्यान ताका सर्तींत वांटो घेवंक दिवंक नाशिल्लो. तशेंच ताका ऑस्ट्रेलियेंतल्यान हद्दपार केल्लो. जोकोविचान पोरु ऑस्ट्रेलियन ओपन, फ्रँच ओपन आनी विम्बल्डन सर्त जिखिल्ली. पूण, अंदूं खेळपाक दिवंक नाशिल्ल्यान ताका ऑस्ट्रेलियन ओपनाच्या किताबाची राखण करपाक जमूंक नाशिल्लो.



खबरां संस्था

लंडन: तीन वन डे मॅचींचे माळेंत भारतान येजमान इंग्लंडाक 10 विकेटींनी हारयलो. भारताच्या वन डे क्रिकेटीच्या इतिहासांत पयलेच खेपे इंग्लंडाक 10 विकेटींनी हारयलो. भारतान

जसप्रीत बुमरा

ओव्हर: 7.2

मेडन: 03

धांवड्यो: 19

विकेटी: 6

इंग्लंडा आड सगल्यांत पयली वन डे मॅच 1974त खेळिल्लो.

भारतान टॉस जिखून पयलों बॉलींग करपाचो निर्णय घेतलो. रोहीत शर्माचो हो निर्णय फास्ट बॉलर जसप्रीत बुमरान योग्य थारातलो. ताणें फक्त 19 धांवड्यो दीत 6 विकेटी घेतल्यो. वन डे कारकिर्दींतलें ताचें हें सर्वोत्कृश्ट प्रदर्शन आसा. ताच्या ह्या प्रदर्शना नेटार इंग्लंडाचो डाव 25.2 ओव्हरांनी 110चेर सोंपलो. इंग्लंडाचो भारता आड हो सगल्यांत उणो स्कोर आसा.

भारतान 18.4 ओव्हरांनी 114 धांवड्यो करून जैत जोडलें. रोहीत शर्मान 58 बॉलांनी सगल्यांत चड नाबाद 76 धांवड्यो केल्यो. हातूंत सात चवक्रे आनी पांच सव्यांचो आस्पाव आशिल्लो. शिखर धवनान 54 बॉलांनी नाबाद 31 धांवड्यांची खेळी केली.

मोखीचो फाटलाव करपी भारतान सादूर सुरवात केली. रोहीत शर्मान सेट जाल्या उपरांत

आक्रमक खेळी करपाक सुरवात केली. दुसरे वटेन धवनान ताका बरी साथ दिली. भारता वतीन सगल्यो विकेटी फास्ट बॉलरांनी घेतल्यो. भारताच्या वन डे क्रिकेटीच्या इतिहासांत असो प्रकराम जावपाची ही दुसरी खेप. हाचे आदीं 2014त बांगलादेशा आड मिरपूर वन डे मॅचींत सगल्यो विकेटी फास्ट बॉलरांनी घेतिल्ल्यो. स्टुअर्ट बिन्नीन 6 आनी मोहीत शर्मान 4 विकेटी मेळयिल्ल्यो.

बुमरान आपले पयले आनी मॅचीचे दुसरे ओव्हरांत इंग्लंडाक दोन धपके दिले. ताणें जेसन रॉयाक (0) बाद केल्या उपरांत जो रुटाक लेगीत शुन्याचेर तंबूत धाडलो. अशे तरेन ताणें इंग्लंडाची स्थिती 2 बाद 6 अशी केली.

बुमरा उपरांत फुडले म्हणल्यार तिसरे ओव्हरांत मोहम्मद शमीन इंग्लंडाचो स्टार खेळगडो बेन स्टोक्साक लेगीत शुन्याचेर बाद केलो.

ते उपरांत बुमरान 20 बॉलांनी 7 धांवड्यो करपी जॉनी बॅयरस्टोक लेगीत बाद करून इंग्लंडाचो स्थिती 5.3 ओव्हरांनी 4 बाद 17 अशी केली. ताणें मॅचीचे आठवे ओव्हरांत पांचव्या बॅट्समनाक बाद करीत इंग्लंडाचो अर्द पंगड 26 धांवड्यांचेर तंबूत धाडलो. बुमरान लीम व्हिगमस्टोनाच्या रुपांत आपली चवथी शिकार केली.

अशे परिस्थितींत मोईन अली आनी जॉस बटलर हांणी इंग्लंडाचो डाव सांबाळपाचो यत्न केलो. पूण, प्रसिद्ध कृष्णान मोईन अलीक 14 धांवड्यांचेर बाद करीत ही जोडी फोडली. शमीन 30 धांवड्यो करून झूज दिवपी बटलराक बाद करून इंग्लंडाक व्हड धपको दिलो.

बटलर बाद जाल्या उपरांत डॅव्हीड विली (21) आनी ब्रॅण्डन कार्स (15) हांणी इंग्लंडाचो शंबराचो आंकडो हुपून दिलो. पूण, बुमरान ह्या दोगांकूय बाद करून इंग्लंडाचो डाव 110चेर सोंपयलो.

बायलांची संवसारीक हॉकी सर्त

भारताक पयलें जैत

खबरां संस्था

टेरेसा: मुखेली आनी विकेटकीपर सविता हिच्या उत्कृश्ट प्रदर्शना नेटार भारतान काल एफआयएच बायलांचे संवसारीक हॉकी सर्तीचे क्तासिफिकेशन मॅचींत कॅनडाक शुटआवटांत 3-2 फरकान

हारयलो. सर्तींतलें ताचें हें पयलें जैत थारलें.

निर्धारित वेळांत दोनूय पंगड 1-1 अशे बरोबरीत आशिल्ले. मेडेल्यान सेकोन 11व्या मिनटाक कॅनडाचें खातें उगडिल्लें. पूण, 58व्या मिनटाक सलीमा टेटेन गोल करून भारताक बरोबरीचेर हाडलो.

भारताच्या जैतांत म्हत्वाची भुमिका गोलकीपर सवितान वटयली. णववे ते 16वे सुवाते खातीर क्तासिफिकेशन मॅचींत सवितान शुटआवटांत प्रतिस्पर्धी पंगडाचे स यत्न फुकट घालयले. जाल्यार नवनीत कौर, सोनिका आनी नेहा हांणी गोल करून भारताचें जैत निश्चीत केलें.

आयपीएलांत नाका, भारता वतीन जाय विसव: गावस्कर

खबरां संस्था

नवी दिल्ली: भारताचो पंगड वॅस्ट इंडिजाचे भोंवडेर तीन वन डे आनी पांच टी-20 मॅची खेळटलो. वन डे माळे खातीर ज्येश्ठ खेळगड्यांक विसव दिवपाचो घेतला.

विराट कोहली आनी रोहीत शर्मा हे तंदुस्तर आसात. तरी लेगीत निवड

समितीन तांकां दक्षीण आफ्रिके आडचे टी-20 माळे खातीर विसव दिल्या उपरांत आयलॅण्डा आडचे टी-20 माळे खातीर आनी आतां वॅस्ट इंडिजा आडचे वन डे माळे खातीर विसव दिला. भारताचो आदलो मुखेली आनी ओपनर बॅट्समन सुनील गावस्करान वरिश्ठ खेळगड्यांक आंतरराष्ट्रीय मॅचीं

खातीर विसव दिवपाचेर प्रस्नचिन्न उपस्थीत केला.

भारताचे मॅचीं खातीर खेळगड्यांक विसव दिवप आपल्याक मातूय मान्य ना. तुमी भारता खातीर खेळटात. तुमी आयपीएलांत विसव घेनात, मागेर देशा खातीर खेळटना तांकां विसव कित्याक जाय असो प्रस्न गावस्करान केला.



विकेटकीपराची जापसालदारकी लेगीत तीच सांबाळपाक शकता. टी-20 प्रकारांत भारता खेरीत संवसारीक वस्ताद ऑस्ट्रेलिया, येजमान इंग्लंड, न्युझिलॅंड, दक्षीण आफ्रिका आनी पाकिस्तान हांचे सयत कांय व्हड पंग वांटो घेतले.

भारताक ऑस्ट्रेलिया, पाकिस्तान आनी बारबाडोस ह्या पंगडां वांगडा अ गटांत दवरला.

पंगड: हरमनप्रीत कौर (मुखेली), स्मृती मंधाना (उप मुखेली), जेमिमा रॉड्रिग्स, शेफाली वर्मा, एस मेघना, तानिया भाटिया (विकेटकीपर), यास्तिका भाटिया (विकेटकीपर), दिप्ती शर्मा, पुजा वस्त्राकर, राजेश्वरी गायकवाड, मेघना सिंग, रेणुका सिंग, राधा यादव, हरलीन देओल आनी स्नेह राणा.



गुरु म्हणटात...

जल्मभर शिश्य रावया



गुरु म्हळ्यार ज्ञान दिवपी आनी पुनव म्हळ्यार प्रकाश. आमचो पयलो गुरु आवय, दुसरो गुरु शिक्षक, जो निराकाराक आकार दिता. गुरु हो शब्द व्यक्त करप, ताची व्याख्या करप भोव कठीण. कारण जल्म ते मरणा मेरेन मनीस हो शिश्य आसता आनी ताका वाट दाखोवपी असंख्य गुरु ताचे वाटेर जल्मभर येतात.

जल्मभर शिश्य रावया आनी आमच्या गुरूक सदांच आदर दिवया.

- किरण पालकार
(साहाय्यक प्राध्यापक, सरकारी महाविद्यालय, खांडोळे)

जिणेक आकार दिता

गुरु हो सदांच देवाच्या स्थानाचेर आसता. ताणेंच आमचे जिणेक आकार दिला. ज्या शिक्षकांच्या शिकवणेक, मार्गदर्शनाक लागून आयज आमी ध्येय साध्य केलें, तशेंच जिणेंतलें पयलें पावल मारपा खातीर, जिणें मुल्ल्यां शिकोवपा खातीर, प्रत्येक अडी-अडचणी वेळार जाणी आमकां साथ दिली, बरी दिशा दाखयली, आमचो वांगड सोडलो ना त्या प्रत्येक गुरूक हांव गुरुपौर्णिमेच्या निमतान, देव बरें करूं म्हणटां.

- अनिजा शिरोडकार

(साहाय्यक प्राध्यापक, धेंपे महाविद्यालय, पणजी)

सगळ्या कडल्यान शिकतात



एक म्हणी आसा की 'आवय भुरग्यांची पयली गुरु, आनी तें खरें. आमच्या जिविताच्या दरेका पांवड्यार आमी कितें तरी बरें शिकतात तें एका मनशा कडल्यान न्हय तर आमी ज्या सगळ्यां वांगडा रावतात, जांचे कडेन उलयतात वा कोणा कडेन लेगीत काम करतात ताचे कडल्यान आसूं येता.

आयज हांव जें आसां तें जावपाक म्हज्या जिवितांत कळट- नकळत आदार, मजत केल्ल्या म्हज्या सगळ्या गुरूंचे काळजा सावन उपकार. सगळ्यांक गुरुपूनवेची परबीं.

- अस्मिता अशोक गांवकार
(सरकारी हायरस्कूल सुर्ग: सतरी)

बऱ्या विचारांचें आचरण जाय



गुरुपुनवेचें म्हत्व समाजीक आनी आध्यात्मिक पांवड्यार सगळ्यां मेरेन पावोवप, ते भावनेन सगळ्यांनी गुरुची देख घेवन बऱ्या विचारांचें आचरण करप गरजेचें आसा. हे खातीर आमी आमच्या दिसपट्टे जिणेंतल्यान तें मुखार व्हरपाक जाय, जाचे खातीर पालकांनी आनी शिक्षकांनी हाचें म्हत्व पटवून दिवपाक जाय.

- प्रिया महेश गांवकार
(डॉ. के. व. हेडगेवार विद्यालय फोंडा)

दरेक परिस्थिती ही गुरुच



हांव मानता, तुमच्या जिवितांत तुमकां मेळपी दरेक मनीस, दरेक परिस्थिती सगळें तुमकां कितें तरी शिकयताच. आनी हें सगळें आमचे गुरु. तांतूतल्यान आमी कितें ना कितें शिकतातूच. आमचे जिणेंत येवपी आडमेळीं पयस करून मुखार सरपाक आमचे शिक्षक मार्गदर्शन करतात. गुरुपूनवेची परबीं.

- वंदना गो. गांवकार
(सरकारी उच्च माध्यमिक शाळा खांडोळे)



गुरु स्मरणाचो दीस

गुरुपौर्णिमा हो भारतीय संस्कृतीतलों गुरुचे स्मरण करपाचो दीस. अशे म्हणटात मातृक्रण, पितृक्रण आनी गुरुक्रण केन्नाच फिटना. मनीस जल्माक येताच ताचो पयलो गुरु ताची आवय – बापूय आनी मागीर ताच्या जिवीतांत ताका मार्ग दाखोवपी हें सगलें ताचें गुरु आसता. अश्या म्हज्या सगल्या गुरूंक शत शत प्रणांम.

- वृंदा खानोलकार
(उच्च माध्यमीक विद्यालय नवें वाडे – वारको)

जीण पर्जळीत करता



वेदीक काळा सावन भारतांत गुरु शिश्य परंपरेक खूप म्हत्व दिलां. गुरु आमकां काळखांतल्यान गिन्यानाचो उजवाड दिवन आमचें जिवीत परजळीत करता. आयज जरी हे परंपरेचे स्वरूप बदल्ल्या तरी आमी विसरूंक जायना की आमी जें कितें आसात ते गुरु खातीर. आमका सगळ्यांत

पयली मार्गदर्शन करपी आमचे आवय – बापूय हें आमचे पयले गुरु हें आमी विसरूंक जायना. म्हज्या सगल्या गुरुजनाक गुरु पुनवेची परबीं.

- शिवदीप नायक (8806845480)

जिणेचो पाठ शिकोवपी...



जेन्ना सगळ्यो वाटो बंद जातात तेन्ना नवी वाट दाखयता तोच गुरु. फक्त पुस्तकी गिन्यान न्हय, तर जिणेचो पाठ शिकयता तोच गुरु, गुरु पुनवेचीं सगळ्यांक परबीं

- संपदा विष्णु सवासे
(डॉ. हेडगेवार उ. मा. वि. कुजिरा)

परमेश्वराचें स्वरूप



गुरु म्हळ्यार साक्षात परमेश्वराचे स्वरूप. अशें म्हणटात गुरु होच ब्रह्मा, विष्णू आनी महेश. ही तिनूय रुपां आमी गुरु भितर पळोवंक शकतात. अज्ञानाच्या काळातल्यान गिन्यानाचो उजवाड दाखोवपी कोण? तर तो गुरुच जावन आसता. अश्या ह्या गुरूक म्हजें शतशः प्रणाम.

- परेश रामनाथ शेट वेंरेकार
(वाडेंनगर उच्च माध्यमिक महाविद्यालय, नवें वाडे - वारको)

गुरुक पयलें नमन !

आयज मेरेन आयुश्याचें हें आंगण सोबीत, सुंदर आनी तितलेंच घटमूट करपाक खुबू गुरूंनी आदार केलो. तर जिविताचे पांयवाटेर चलताना जांणी जांणी मार्ग दाखयलो आनी जिविताचो धडो अणभवांतल्यान, हाताक



धरून गिरोवन घेतलो तें सगलें म्हजा खातीर म्हजें गुरु. जल्माक घालपी आवय- बापाय वांगडाच आनीक कोणाकूय आदी नमन करचें जाल्यार तें गुरुक. म्हजो पयलो गुरु हो स्वता ताचो बापूयूच.

ह्या सारकें आनीक दुसरें भाग्य तें खंयचें? ल्हानपणा सावन पयान म्हजा जिवितांत एका बापायचें कर्तव्य पाळटानाच म्हजा आयुश्यांतलो पयलो गुरु म्हूण भुमिका साकारल्या. साहित्य साधनेची दिकां ताणेंच म्हाका दाखयली. आयजूय ताणे शिकयल्ले धडे गिरयत हांव मुखार सरता. आयच्या ह्या गुरुपुनवेक हांव म्हज्या पयल्या गुरूक पयलें नमन करता. हीं शब्दफुलां म्हजा सगल्यां गुरूंच्या पायां कडेन समर्पित.

- गोकुळदासापूत

समाजीक तत्वां शिकोवचीं



गुरु पौर्णिमेच्या दिसा म्हाका ज्या घरच्यांनी, इश्टांनी, शिक्षकांनी घडयले तांकां सगळ्यांक मना काळजासावन नमन. एक शिक्षक ह्या नात्यान शिकोवपाचे पवित्र काम म्हाका करपाक मेळटा म्हूण हांव म्हाका भाग्यशाली समजता. गुरु ह्या उतरांचो अर्थ जो विद्यार्थ्याच्या मनांतलो अज्ञानाचो

काळोख पयस करून ज्ञानाचो उजवाड घालता. गुरु हो बुद्दीमान, स्फूर्त दिवपी, सर्जक, सहनशील, संवेदनशील आनी समजूतदार आसचो. शिक्षका शिकवणे पुरतें मर्यादीत रावपाक जायना. तांणी विद्यार्थ्यांची जतनायेन मानसीकताय समजून घेवपाक जाय, तेच बरोबर समाजीक तत्वां आनी जाण शिकोवपाक जाय. दर एका विद्यार्थ्याक समाजीक जापसालदारकी शिकोवपाक जाय, समाजाचो एक सुसंस्कृत आनी सुजाण नागरीक तयार करपाक जाय. आयचे तंत्र गिन्यानाचे जग ह्या जगांत हेरां लागी सर्त करी नासतना आपल्या लागी सर्त करून मुखार वचपाची तांक तांच्यात निर्माण करूंक जाय, शिक्षकांनी फकत ज्ञान दिवपाचेर भर दिवपाचेर भर दीनास्तना विद्यार्थ्यांच्या सर्वांगीण विकासाचेर जाय. तेन्नाच ते विद्यार्थी आयुश्याचेर जैत मेळयतले आनी शिक्षकांच्या शिकवणेक न्याय मेळटलो.

- डॉ राखी वि आमोणकार
(केपें सरकारी महाविद्यालय)

सगळ्यां भितर गुरु आसता



जिणेंत जगताना आमकां जितली आवय -बापायची गरज आसता, तितलीच गरज आमकां गुरुचीय आसता. आवय -बापूय आमकां संवसारांत हाडटात. तर गुरु आमकां ह्या संवसारांत चलपाची वाट दाखयता. शिक्षक हे आमचे पयले गुरु. जे आमच्या भितर ज्ञानाचो दिवो पेटयतात. तर अध्यात्म गुरु

आमचो आत्मो पवित्र करपाक मदत करतात. अशें म्हणटात आमी सगळ्या भितर आमचो गुरु पळोवचो. जांणी जांणी म्हळां म्हजे जिणेंत शिकवण दिल्या आनी मार्गदर्शन केलां तांका हांव म्हजो गुरु मानता. म्हज्या गुरूक शत शत प्रणाम.

- श्रवंती नायक
(सेंट झेवियर्स उच्च माध्यमीक विद्यालय, म्हापशें)

आत्मसाक्षात्कार घडोवपी



जय गुरुदेव, खरेंच गुरु सारखें दुसरें दैवत ना. गुरु शिश्याचे ज्ञानाचे दोळे उक्ते करून आत्म साक्षात्कार घडयता, निर्भय करता. शिष्याच्या जिणेचो उखार करता.

- सौ. निधी फळारी,
(सेंट झेवियर्स उच्च माध्यमीक विद्यालय, म्हापशें)

भारताच्या बायलांच्या क्रिकेट पंगडाची घोशणा

राष्ट्रकूल खेळां सर्त: हरमनप्रीत कौर मुखेली, पयलीं मॅच 2९वेर

खबरां संस्था

नवी दिल्ली: भारतीय क्रिकेट नियामक मंडळान (बीसीसीआय) राष्ट्रकूल खेळां सर्ती खातीर भारताच्या बायलांच्या पंगडाची घोशणा केली. हरमनप्रीत कौर पंगडाचें फुडारपण करतली. जाल्यार स्मृती मंधाना उप मुखेली आसतली.

भारत आपली पयली मॅच 29 जुलयाक संवसारीक वस्ताद ऑस्ट्रेलिये आड खेळटलो.

बीसीसीआयन 15 वांगड्यांच्या पंगडाची घोशणा केली. राष्ट्रकूल खेळा खातीर वेंचिल्ल्या पंगडांत व्हड अजापभरीत निर्णय घेवंक ना. श्रीलंके आड हालींच वन डे आनी टी-20 माळेंत खेळपी खेळगड्यांकूच संद दिल्या. आक्रमक युवा विकेटकीपर बॅट्समन ऋचा घोष हिका 15 वांगड्यांच्या पंगडांत सुवात मेळूंक ना. हो एकूच निर्णय धपको बसपी आसा. तिचे सुवातेर तानिया भाटियाक घेतलां. टी-20 कारकिर्दींत तिणें फक्त 9चे सरासरीन धांवड्यो केल्यात.

खातीर विसव दिवपाचेर प्रस्नचिन्न उपस्थीत केला.

भारताचे मॅचीं खातीर खेळगड्यांक विसव दिवप आपल्याक मातूय मान्य ना. तुमी भारता खातीर खेळटात. तुमी आयपीएलांत विसव घेनात, मागेर देशा खातीर खेळटना तांकां विसव कित्याक जाय असो प्रस्न गावस्करान केला.

गुरुचें म्हत्व

गुरु हो जिणेंतलो मार्गदर्शक. तो आमका मार्ग दाखयता. आवय आनी बापूय आमकां सदांच बरे संस्कार दिवपाचें यत्न करतात. जगातल्या दर एका गजालीची जाणीव करून दितात. मुखार घाल्लें पावल सोंपें जावचें म्हूण तीं यत्न करतात. पक्षी आपल्या पिलांकाक मळबांत उडपाक शिकयतात, तशेंच आवय बापूय भुरग्यांक पयली सगळ्यो गरजो शिकवपाचो यत्न करतात. कारण जेन्ना भुरगें घरातल्यां भायर वयता तेन्ना तांका भंय हो दिसपाक जायना म्हूण. हो गुरु समाजान कशे वागपाचे ही शिकवण दिता. उपरांत जिणून दुसरो गुरु येता. तो आमकां जगातल्या दर

पयलो गुरु

पयलो गुरु देव म्हजो म्हाका गर्भाशयांत पसयलो जीब आनी जिवणी दिवन बोम पियोवंक शिकयलो

नाकाक म्हज्या पुडयो दिवन स्वासांत म्हज्या जीव घालो तोंडांत म्हज्या दांतयो लावन पोटाच्या गिरणीक घांस घालो

दोळ्यांक म्हज्या दृश्टी दिवन सुरश्ट पळोवंक मायार हाडलो जीव जातूंक श्रवण करूंक कानाक म्हज्या पड्डो लायलो

गळ्याक म्हज्या कंठ रचून उलोवपांक स्वर दिलो आंगार म्हज्या चामडी घालून हाडां मांसाक रक्षक दिलो

पायांत म्हज्या हाडां घालून भुंयेर म्हाका उबो केलो बोंचकुलाक म्हज्या बोटयो रचून काम करपाचो हावेस दिलो

कुडींत म्हज्या आत्म्यो निरमून मनशाचो भेस घालो आत्म्याक मन बुद दिवन जीव म्हणून श्रेश्ट केलो ! प्राणी म्हणून श्रेश्ट केलो !



पुष्या नायक
8830636504

- अनघा वितूकृष्ण कामत
8408084270.

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin